

உ
கடவுள் துணை.

செந்தமிழ்

தொகுதி-கசு.]

நளவா ஆனிமீ

[பகுதி-அ.

Vol. XIV.

June-July, 1916.

No. 8.

ஏதேயகாவியம்.

A short account of Homer's Iliad and Odyssey
and Vergil's Aeneid

BY

S. MYLVAGANAM;

a Pandit of the Madura Tamil Sangam and an
Undergraduate of the University of London.

புராதனகாலத்திலே, அலங்காரம், நாடகம், மதுரபடனம், சித்திரம், சிற்பம் ஆகிய கலைஞானங்களிற் சிறந்து ஐரோப்பா என்னும் நங்கைக்கு துதலின்கண்ணணிந்த திலகம்போல்விளங்கியது கிரேக்கதேயம். இத்தேயத்தோராகிய கிரேக்கர் ஆரியவமிசத்தவர் என்பதும், இவர் பேசியபாஷை சிறுபான்மை மற்றைய ஐரோப்பியபாஷைகளையும், பெரும்பான்மை ஸமஸ்கிருதபாஷையையும் ஒத்திருப்பது என்பதும் புராதனசரித்திர நூலாசிரியர்பலருடையதுணிபு. யவன் என்னும் அரசனுடையவமிசத்திற்பிறந்தவராதலால் இவர்க்கு யவனர் என்னும் பெயரு முண்டு. போதியசான்றில்லாமையாற் தமிழ்க்காப்பியங்களிற் கூறப்படும் யவனர் இவரேயென்னத்தாபித்த லரிதாகும். அஃது தாபிக்கப்படுமேல் யவனருடைய பூர்வீகசீர்திருத்தத்துக்குத் தமிழருந் துணைக்காரணரென்னுமுண்மை புலப்படும். ஐரோப்பியதேயங்களுட் கிரேக்கம் ஒழிந்த ஏனையதேயத்தவர் சீர்திருத்தமடைதற்குப் பன்னூறு வருடங்களுக்குமுன் றோன்றியனவும், ஏனையோராற் போற்றப்படுவனவும், பெருஞ்சிறப்பு வாய்ந்தனவுமாகிய இரண்டுகிரேக்ககாப்பியங்க ளுள்ளன. இவற்றையிறுதியவர் ஹோமர் (Homer) என்னுங் கவிசிரேட்டர். இவற்று ளொன்று கதைநடந்த ஈலிய (Ilium) நாட்டின்பெயரால்

*

ஈலியம் (Iliad) எனவும், மற்றையது காப்பியத்தலைவனாகிய உலிசன் (Ulysses, Odysseus) பேரால் உலீசம் (Odyssey) எனவும் வழங்கப் படும.

நவரசங்களுஞ்செறிந்த காப்பியரத்தினங்களாகிய இவ்விரண்ட னுள் முற்படக்கூறப்பட்ட ஈலியம், ஆசியதுருக்கையின்(Asia Minor) வடமேற்றிசையிலுள்ள துரோயநகரத்திலே (Troia துரோயம், Ilium ஈலியம், Pergama பேர்காமம், இந்நகரப்பெயர்கள்) கிரேக்கருக்கும் துரோயருக்கு மிடையில் நடந்த பெரும்போரை விரித்துக்கூறுவது. இந்நகரத்தரசன்பெயர் பிரியமன்னன் (Priamus). இவன் லயமேதன் (Laomedon) புதல்வன். பிரியமன்னன் தனதுபட்டத்தரசியாகிய எக் கூபை(Hecuba)யோடு அரசுபுரிசின்றகாலத்தில் துரோயம் செல்வ மிகுத்த அழகியநகராயிருந்தது. அரசனுக்குப் புதல்வர் ஐம்பதின்மர். இவருள் ஏகதன் (Hector) என்பான் சுத்தவீரனாகவும், பரிசன்(Paris) என்பான் காமதுரந்தரனாகவும் இருந்தனர். ஒருநாட் பரிசன் ஐதாமலை யின் (Mount Ida) சிங்காரத்தைச் சுற்றிப்பார்த்துக்கொண்டுவரும் பொழுது மூன்று தேவஸ்திரீகளைச் சந்தித்தான். அவர்களுள் ஒருத்தி தேவராசனாகிய யோபிதா (Jupiter இம்மொழி ஆங்கிலத்தில் ஜ்யூப் பிற்றர் என்று உச்சரிக்கப்படும். ஆயினும் லத்தீன்பாஷையில் யூப்பிதர் என்றாவது யோபிதர் என்றாவது உச்சரிக்கப்படவேண்டும். Jove என்பதனையும் ஆராய்க. லத்தீன் j, t தமிழ் ய, த வை யொக்கும். Piter பிதாவெனப்பொருள்படும்)வின்மனைவி யூனோ (Juno ஏரை Here என்றும்பெயர்). மற்றவள் கலாசாஸ்திரநாயகியாகிய மீனேர்வை (Minerva, பாலசி Pallas என்றும் பெயர்) மற்றவள் காமதேவதை யாகிய ஆவிரதை (Aphrodite, வீநசை Venus என்றும் பெயர்). இவர்களுள் ஒவ்வொருத்தியும் தான் எஞ்சியிருவரிலும்பார்க்க அழகிற்சிறந்தவனென வாதிட்டுக்கொண்டுவரும்பொழுதுபரிசனைச் சந்தித்த மையாற் றங்களுடையவழக்கைத்தீர்த்துவிடும்படி யவனைக்கேட்டனர். தனக்கு மிகுந்த அழகுடைய ஒருபெண்ணைக்கூட்டிவைப்பதாக ஆவி ரதைகூறிய இரகசியவார்த்தையி லீடுபட்ட பரிசன் அவனே அழகிற் சிறந்தவனெனத் தீர்ப்பிட்டான். இதனைக்கேட்ட யூனோ “பழிக்கஞ் சாது இவ்வாறுகூறியுயல்லவா? என்சமர்த்தையுங்காட்டுகிறேன்” என்றுசொல்லிப் போய்விட்டாள்.

பின்னர் ஆவிரதை தன்னுடையவாக்குத்தத்தத்தின்படி இலக்கத்
மோனியதேயராசனாகிய (Lacedæmon, Sparta)மேனிலாவனுடைய
(Menelaus) மனையாட்டியும், இலேதை(Leda)யிடத்து யோபிதா
உண்டாக்கிய இரண்டுமுட்டைகளுள் ஒன்றிலிருந்துதோற்றியவளும்;
அழகிற்சிற்றந்தவளுமாகிய எலேனா(Helena Helen)வைக் கவர்ந்து
கொள்ளும்படி பரிசுனுக்கு உதவிசெய்தாள். பரிசன் எலேனாவைத்
தன்னூர்க்குக்கொண்டுவந்து மனைவியாக்கிக்கொண்டான். இதனை
யறிந்த மேனிலாவன், தானையர் (Danaii) ஆர்கொலிக்கர் (Argolici)
அக்கியர் (Achiyi) பேல்சகர் (Pelasgi) எனப் பல்வேறுவகைப்பட்ட
கிரேக்கர்களைத் தனக்குப் படைத்துணையாகவும், தனதுசகோதரனும்
மீசேன்தேசத்தரசனுமாகிய அகமன்னன்(Agamemnon)ச் சேனைத்
தலைவனாகவுங்கொண்டு துரோயருக்கெதிராகப்படையெடுத்துவந்தான்.
கிரேக்கசேனை ஈவியநகரத்தை முற்றுகையிட்டுக்கொண்டது. இரு
திறப்படைகளுக்குமிடையிற் பத்துவருஷகாலமாகப் பெரும்போர்நடந்
தது. யவனருட் சிறந்தவீரனாகிய அகிலேசன் (Achilles) என்பான்
அகமன்னன்மேற் பிரீதியின்மைகாரணமாகப் போர்செய்தற்குமனமில்
லாதவனுபிரந்தானானும் தன்னுடைய உற்றகினைகதனாகிய பத்தி
ரோகலனைத்(Patroclus) துரோயசேனாபதியாகிய ஏகதன் கொன்று
விட்டான் என்றுகேள்விப்பட்டமாத்நிரத்தே ஆயுதமேந்தித் தனிச்சமர்
புரிந்து ஏகதனைக்கொன்றான். தன் றமையனிற்றந்தசெய்தியையறிந்த
பரிசன் அகிலேசனையெதிர்த்து யுத்தஞ்செய்து அவனைத் தன் வாளுக்
கிரையாக்கினான். அகிலேசன் பட்டானெனக்கேள்வியுற்ற யவனத்தலை
வர் இனியுத்தத்தினாலன்றி யுத்தியினாலே துரோயரைவெல்லவேண்டு
மென்றெண்ணி உலிசனுடையசொற்படி மரத்தினால் மலைபோலப்
பருத்த பரியுருவமொன்றைச் செய்துமுடித்தனர். அதன் வயிற்றி
னுள்ளே போர்வீரர்பலரை யாயுதபாணிகளாயிருத்திப் பகைவரை
யேமாற்றிக் குதிரையை நகரத்துள்ளேயிழுத்துப்போம்படிசெய்யுமாறு
சினன் என்பானைநிறுத்தி எஞ்சியவர்கள் பகற்பொழுதைத் தனததீவத்
திற் (Tenedos) கழிக்குமாறு கப்பலேறிச்சென்றனர். விடிந்தபின்
துரோயநகரத்தார் கிரேக்கரைக்காணாமையாற் றன்பம் இன்றோடு
தொலைந்ததென்றெண்ணிக் கபாடங்களைத்திறந்து வெளியே வந்து

போர்க்களத்தைச் சுற்றிப்பார்த்துக்கொண்டுவரும்போது பரியுருவத் தைக்கண்டனர். அதனை யாதுசெய்யலாமென் றுலோசித்துக்கொண் டிருக்கையில் வஞ்சனாகிய சினன் வேண்டுமென்று சில ஆயர்கையிற்சிக் குண்டு அரசனுடையமுன்னிலையில் இழுத்துவரப்பட அவனிடத்தில் மரப்பரியின் விருத்தாந்தத்தைச்சொல்லும்படி கேட்டனர். அவன் சொன்னமறுமொழியால் ஏமாந்த துரோயநகரத்தார் வாத்தியகோஷங்க ளோடு குதிரையையிழுத்துப்போய் நகரமத்தியில்லைத்துவிட்டு யாமப் பொழுதாம்வரையும் உண் டாடிக் களித்துப் பின்னர் அயர்ந்துநித்திரை செய்தனர். சினன் அர்த்தராத்திரிகாலத்திற் குதிரையின் வயிற்றை யும் நகரியின்கபாடத்தையுந் திறந்துவிடத் தனதஜீவத்திலிருந்து திரும்பி வந்தவர்களும் உண்ணின்றவர்களும் ஒருங்குகூடி நகரமுழுவதையும் அதஞ்செய்தனர். ஆவிரதைக்கும் அங்கிசனுக்கும் (Anchises) புத் திரனாகிய ஏனேயனுஞ்(Aeneas)சிலபரிசனங்களும் மாத்திரமே யவனர் கைக்ககப்படாது தப்பியோடினர். மேனிலாவன் தன்மனைவியைமீட் டிக்கொண்டு தனதுதேயத்துக்குத் திரும்பினான். இதனோடு நலையகாவி யம் முடிசின்றது.

யவனசேனாபதியாகிய உலிசன் வழியிற் பற்பலஇடர்களுக்குத்தப் பிப் பத்துவருஷகாலம் அலைந்துதிரிந்து தன்னுர்க்குவந்து தானில்லாத காலத்துக் கற்புடைய தன்மனைவியை வலிந்துகொள்வதற்குமுயற்சித்த பலரையும் தன் வில்வலிமையினால்வென்று தன்னாட்டைப் பரிபாலித்த லே உலீசகாவியப்பொருளாகும். இருபத்துநான்கு இருபத்துநான்கு படலங்களாக வகுத்தியற்றப்பட்ட இவ்விரண்டுகாவியங்களும், மூல பர லையாகிய யவனபாஷையினின்றும் பல்வேறுபாஷைகளிலும் மொழிபெயர்க்கப்பட்டுப் போற்றிப் படிக்கப்பட்டுவருகின்றன.

துரோயநகரில் நின்றுதப்பிய ஏனேயனுடையசரிதம், உரோமாபுரிச் சக்ரவர்த்தியாகிய (Roman Emperor) ஆகஸ்டஸ் (Augustus) மன்னனுடைய சமஸ்தானவித்துவானாகிய வேர்ஜிலியா (Vergilius) என்னுங் கவிசிரேஷ்டரால் லத்தீன்பாஷையிற் பெருங்காப்பியமாக அமைக்கப்பட்டிருக்கிறது. சமஸ்கிருதங்கற்குமினைஞர் இரகுவம்மிசம், மாகம் முதலிய காப்பியங்களில் இரண்டொருசருக்கங்கையாவது கற் பதுபோல லத்தீன்பாஷையைக்கற்போர் இந்தநூலின் பன்னிரண்டு பரிச்சேதங்களுள் இரண்டுமுன்றையாவது கற்பது வழக்கம். யானும்

லண்டன் சர்வகலாசாலைப்பரீக்ஷைகாரணமாகச் சிற்சில பரிச்சேதங்களைக் கற்கநேர்ந்தது. லத்தீன்பாஷையைத் தமிழ்மூலமாகக்கற்ப தெளிது. இலக்கணமரபிலுங் கட்டுரைத்தொடர்பிலும் லத்தீன்பாஷை மிகுதியுந் தமிழ்மொழியையொத்தது. இவ்விருபாஷையிலும் வேற்றுமைபுருபுகள்கொள்ளும்பொருளை யொப்பிட்டுப்பார்க்குமிடத்து இதனுண்மை புலப்படும். “தான்,” “நான்” என்பனவற்றிடையே வேற்றுமையில்லாத ஆங்கிலபாஷைமூலமாக லத்தீன்பாஷையைக்கற்ற லரிது. ஏனெய்காவியத்தின்பொருணடையையுங் கவிரசத்தையும் பார்த்தபோது இதைத் தமிழில் மொழிபெயர்த்தியற்றவேண்டுமென் னும்ஆசை பிடர்பிடித்துந்தச் சிற்சிலபாகங்களைத் தமிழி லமைத்தேன். அவற்றுள் ஒருபாகத்தை பிவ்வியாசமுடிவிற் றருகுவன். வேர்ஜிஸிய ருடையகவிமாட்சியைத்தெரிக்கவிரும்பினேனாகையால் ‘வையமென்னை யிகழவும் மாசெனக் கெய்தவும் மிஃதியம்பினன்.’

யவனகாவியங்களும் இதுவுஞ் சம்பந்தமுடையபொருளனவாக லின் அவற்றைமுதற்கட்டந்துரைக்கவேண்டியதாயிற்று. இனி ஏனெய காவியப்பொருளைத் தொகுத்துக்கூறுவேன்.

முதற்பரிச்சேதம். யூனோவினுடைய கட்டளைப்படி ஏயலன் (Aeolus) என்னும் மாருதராசன் ஒருபிரசண்டமாருதத்தையுண்டாக் கக் காப்பியத்தலைவனாகிய ஏனெயனுடைய கப்பல் அதிலகப்பட்டு ஆபி ரிக்காவின் வடபாரிசத்தைச்சேர்தல்; ஈண்டுக் கார்த்தாக்கினியநாட்டுக் கரசி(Carthaginian Queen)யாகிய திதை (Dido) என்னும் மாது ஆவிரதையின் சூழ்ச்சியிலகப்பட்டு ஏனெயன்மேல் மையல்கொள்ளுதல்; விருந்தளித்தல்; விருத்தாந்தத்தைச்சொல்லுமாறு கேட்டல்.

௨-ம் ப-ம். மரப்பரிச்சூழ்ச்சி யித்தன்மைத்தெனல்; துரோயநக றின் அழிவுகூறல்.

௩-ம் ப-ம். காப்பியத்தலைவன் பற்பலஇடங்களுக்கும்பிரயாணஞ் செய்தல்; தந்தையாகிய அங்கிசனுடைய மரணத்தையுரைத்தல்.

௪-ம் ப-ம். தேவர்களுடையகட்டளைப்படி அந்நாட்டைவிட்டு இரகசியமாகவெளிப்படல். திதை காதன்மிகுதியாற் பிரிவாற்றாது தற் கொலைபுரிந்துகொள்ளுதல்.

டு-ம் ப-ம். காப்பியத்தலைவன் சிசிலியிற் (Sicily) பலவித விளை யாடல்களையுங்கண்டு அப்பாற்போய் இத்தாலி(Italy)யைச்சேர்தல்.

சு-ம் ப-ம். பாதாளஉலகிற்குப்போய் இறந்த பலரையுந் தன் றந்தையையும் உரோமாபுரிக்கரசராகப் பிறக்கப்போகின்றவர்கள் பல ரையுங் காண்டல்.

எ-ம் ப-ம். இத்தாலியில் லத்தினன் (Latinus)என்னும் மன்ன னுட்பசரிக்கப்படல். ஆரதேயத்தரசனாகிய (Ardea) தூர்ணனாற் (Turnus) காதலிக்கப்பட்ட லவினியா (Lavinia) என்னும் ராசகுமா ரியை விரும்புதல்.

அ-ம் ப-ம். அருக்கதேயத்(Arcadian)தானாகிய ஏவாந்தர் (Evander) என்பாளைப் படைத்துணைகோடல்; தாயாகிய ஆவிரதை யிடங் கவசம்பெறல்.

க-ம் ப-ம். பிறதுணைவரை நாடிப்போதல்; தலைவனில்லாத சேனை யோடு தூர்ணன் போர்புரிதல்.

க0-ம் ப-ம். யுத்தம். தேவராசனாகிய யோபிதா ஒருபக்கத்துக் கும் உதவிசெய்யவேண்டாமெனத் தேவர்களுக்குக் கட்டளையிடுதல்.

கக-ம் ப-ம். யுத்தம்.

கஉ-ம் ப-ம். காப்பியத்தலைவன் தூர்ணனோடு போர்புரிந்துவெல் லுதல்.

கவிகுறுகிறபடி பிற்காலத்திற் பலதேசங்களையுங் கைக்கொண்டு அரசுபுரிந்த உரோமாபுரிச்(Rome)சக்ரவர்த்திகளுட் பலர் ஏனைய ருடையவம்மிசத்தவர்களாவார்.

ஒவ்வொருபரிச்சேதமும் ஏறக்குறைய 800 அடிகளைக்கொண்டன. இரண்டாம்பரிச்சேதத்தின் முதல் 153 அடிகளின் மொழிபெயர்ப்பு வருமாறு:—

[குறிப்பு.—காப்புச்செய்யுள் வேறு.]

காப்பு.

அலர்ந்தவெண்சலசமாகுமாசனத்தமர்ந்தபாதம்
புலந்தவிர்தவத்தர்நாளும்புலரியிற்போற்றுபாதம்
நலந்திகழ்பதுமபாதம்நாயினுங்கடையனாவிற்
கலந்திருந்தருளியிந்தக்கவிதையைக்காக்கும்பாதம்.

நூல் இரண்டாம்பரிச்சேதம்.

1. ஓசைநின்றதுயர்வுடைத்தாகிய
ஆசனத்தமர்ந்தார்மனமுங்கவர்
மாசிலாப்புகழ்மன்னுமேநேயனும்
பேசலுற்றனன்பின்வருமாற்றோ.
2. திறமுமெங்கள்செழுப்பதிமாட்சியும்
மலையமாற்றலர்மாற்றும்வகையினை
யிறைவிகேட்டனையெந்துயர்மீட்டுற
அறையவென்னிலரிதெமக்காகுமால்.
3. எண்ணுமிக்கையேதிலர்கேட்பினுங்
கண்ணினீருகுவாரகல்கங்குல்வாய்
விண்ணைவிட்டிழிதாரகைமென்றுயில்
பண்ணுமென்னப்பகர்ந்திடுமாயினும்.
4. தந்துநெஞ்சந்தளர்வுறுமாயினும்
அந்தநீள்பதிக்கெய்தியவந்தமும்
எந்தமக்குறுமின்னலுங்கேட்டிடச்
சிந்தைவைத்தனையாதலிற்செப்புவன்.

வேறு.

5. வருடம்பற்பலகழிந்தனதானையர்மகிபர்
விரவும்போரினாவிதியினன்மிகுதியுமெலிந்து
பரவும்பாலசியருள்கொடுமரத்தினுற்பருத்த
தூரகமொன்றினையமைத்தனர்மலையெனத்துலங்க.

பாலகி (Pallas, Minerva) தானையர் (Danaii).

6. தீதிலாதுதம்மூர்செலவழிபடுதேவுக்
கீதொர்காணிக்கையென்றபொய்வாசகமியம்பிக்
கோதிலாயுதம்பூண்டவொர்குழுவினைமறைவாய்
நீதியற்றவர்பரியிருள்வயிற்றிடைநிறைத்தார்.

வேறு.

7. இவ்வணஞ்செய்தபின்னரியல்பெறுபிரியமன்னன்
செவ்வியகோலுட்செல்வஞ்செறிபுகழ்த்தனதீவம்
தெவ்வராற்பாலையானதிடர்க்கரைகலங்களஞ்சும்
அவ்விடநாடியோடியடைந்தனர்மறைந்துநின்றார்.

பிரியமன்னன் (Priamus) தனதீவம் (Tenedos).

8. சென்றனர்கப்பலேறிச்செழியமீசேனநாடி
நன்றிதுவெனத்துரோயநகருளார்துயரநீங்கி
வன்றிறற்கபாடமுற்றும்வல்லித்திறிற்றந்துபோந்தார்
அன்றவரநீத்தபாடியினையகண்டகமகிழ்ந்தார்.

மீசேனம் (Mycenæ).

9. தொலப்பியர்குழலீதேதோன்றுமிவ்விடங்குரூர
வலத்தகிலேசன்பாடிமற்றிதுபோர்செய்தானங்
கலத்திரட்டிடமீதென்றார்கந்துகம்வியந்தார்கண்ணி
நலத்தின்மீனேர்வைக்கன்றார்நல்குதக்கணையாமென்றார்.

தொலப்பியர் (Dolopes) அகிலேசன் (Achilles) மீனேர்வை (Minerva)

10. ஆயிடையருந்துரோயமழித்திடும்விதிபினாலோ
தீயவஞ்சணையினாலோதீமதனெழுந்துநின்று
நேயரேயுள்ளிழுத்துநிறுவும்பரியையென்றான்
மாயமதுணராரேனும்மதியுளமாந்தர்சில்லோர்.

தீமதன் (Thymoetes).

11. இங்கிதுபகைவர்குழ்ச்சியிருங்கடவிடுமின்னேறல்
அங்கியிலெரிமினீண்டஅகட்டினப்பிள்ள்துபார்மின்
றங்கியமாயமென்னச்சாற்றினரருகுநின்றோர்
பங்கிரண்டாகிவேறுபலப்பலகூறினோர்.

12. ஒருபெருந்திரளாற்சூழுண்டியரிடமிசைநின்றோடி
வருமிலயக்கோன்சார்ந்தமாந்தரைவிளித்துநோக்கிப்
பெருமதியிழந்தீர்கொல்லோபிரிந்தனர்பகைவரென்று
கருதினீர்கொல்லோ அன்னார்காரியமுணர்கிலீரோ.

இலயக்கோன் (Laocoon).

13. அம்மவவ்வுசின்செய்தியறிந்ததிம்மட்டோநேரார்
இம்மரப்பொறியினுள்ளேயிருந்துடல்வேண்டுமன்றேல்
எம்மதிணகரமில்லம்எய்தவோர்வழியீதாசும்
நம்மனமகிக்குமாயம்நம்பிடர்பரியையென்றான்.
14. தருங்கொடையிதுவென்றாலுந்தாணையர்க்கஞ்சினேனென்
றிருந்திறலீட்டியொன்றையிவளியின்விலாப்புறத்திற்
பொருந்திடஎறிதலோடும்புகுந்ததுநடுங்கிநிம்ப
வருந்தினர்குரணீனொசவயிற்றிடையெழுந்ததன்றே.
15. தெய்விகவிதியுமெங்கள்சிற்தையின்றிரிவுமின்றேல்
வெய்யவாங்கொண்டொன்னாரைவெளியிடும்வழியிற்சேர்க்குந்
துய்யவனுரைத்தவாக்குத்துரோயமுநிலையிற்சோரா
தய்யனும்பிரியமன்னனரணமுமழியாதன்றே.

வேறு.

16. இந்தப்பொழுதிற்பிற்புறத்திலிறுகப்பிணித்தஇருகரத்தன்
சிற்தைதிடத்தன்னகர்க்கதவந்திறக்கவிரும்பிச்சிக்குண்டான்
எந்தப்படியுமுடிப்பவெனுமிதயனினையன்றணியீர்த்து
வந்துற்றனர்பேரார்ப்புடனேமன்னன்முன்னராய்சிலர்.
17. பகருஞ்சிறையைப்புடைசூழ்ந்துபார்க்கவிரும்புமீலிய
நகரமாக்கன்பரிகசிக்கநாடோனீயோவெனநின்றார்
புகல்வனந்தப்பொழுதவன்றன்புரிந்தவஞ்சந்தாணையராம்
பகைவர்வஞ்சமனைத்துமிந்தப்பான்மையென்னத்தேர்குதியே.
18. கையிற்படையொன்றில்லாதான்கலங்குநெஞ்சன்சூழ்ந்தவரைப்
பையநோக்கிப்பகர்கின்றன்பாவியேற்குப்புகலிடந்தான்
ஐயோகரையோகடலெதுவோவடிமைக்கேதுண்டருகருந்தார்
வெய்யோரெமருந்தாதனியர்வேண்டினின்றொன்னுயிரே.

தாதனியர் (Dardanidae).

19. இன்னபகரச்சினந்தணிவுற்றிதயமிரங்கிச்சிறையுண்டான்
நண்ணப்பார்த்தெக்குலத்துதித்தாய்சாற்றத்தகுவுதுளதேற்சொல்
என்னக்கூறத்துணிந்துரைப்பான்இறைவளவையுமியம்புவல்லான்
மன்னுமார்கொலிக்ககுலமவந்தேன்மறுத்துப்புகலேனல்.

ஆர்கொலிக்கர் (Argolici).

20. ஐயசினனைநாணயமிலணங்கொரேழையாக்கிடினும்
பொய்மைகீழ்மையிவைபொருந்தப்புவிலனோநற்புகழ்ப்படைத்த
துய்யன்பெலியகோத்திரத்துத்தோன்றுகுமரன்பலமேதன்
செய்யசீர்த்திப்பிரதாபஞ்செவிப்பட்டிலதோஆங்கவனை.

சினன் (Sinon) நாணயமிலணங்கு (Fortuna) பெலியகோத்திரத்து
(Belidæ) பலமேதன் (Palamedis).

21. மற்றிப்போருக்கெதிரென்னவஞ்சக்கரியாற்றீர்ப்பிட்டுச்
செற்றார்பின்னர்க்குறையுணர்ந்துசின்தைநைந்தார்பேலசகர்
உற்றநண்புழுவடிவற்குரியேனரியசுவையதிற்
பெற்றதாதைக்குறுமிடியாற்பெரும்போர்முகத்தையடைந்தேனே

22. வலியன்மன்னேபலமேதன்மகிபரவைக்கண்மருவுறுநாட்
பொலியும்புகழும்பெயருமுளேன்பொல்லாவஞ்சம்புல்லுமன
உலிசன்வினையானீர்நியஉலகுதுறந்தானவற்காக
மலியுஞ்சினமுந்துன்புமுளேன்வாணுட்கழித்தேன்வினாக.

23. செயங்கொண்டெம்முர்சேர்ந்ததற்பின்தீர்ப்பனிந்தப்பழியென்ன
மயங்குமனத்தேன்மொழிந்ததனால்வஞ்சன்வெகுண்டானிதுமுத
இயம்புங்கெடுதியாங்குறைகளினைபுகுறிப்பயமுறுத்தி லாய்
உயங்குமொழிகள்பலபேசியுயிருங்கவரநினைத்தனனே.

24. அன்னுமர்ந்தானலன்கருவியாக்கற்கசனைக்கொளுமாவும்
என்னுனின்னாகனவியம்பியெய்தும்பயனேவெமெரவரும்
ஒன்னுரென்னமதிப்பிரேல்உறுந்தண்டனையெய்திப்பிரே
இன்னுள்தகன்மனமிதுவேயெய்துங்கனியத்திரிதருக்கே.

கற்கசன்(Calchas) இதகன்(Ithacus Ulysses) அத்திரிதர்(Atridae).

வேறு.

25. இத்திறங்கூறினனிட்டுழந்திடும்
அத்திறம்வினவினமறியமக்கியர்
குத்திரபுத்தியுங்குவைறவில்வஞ்சமுஞ்
சித்தமஞ்சினெனெனச்சிதபன்செப்புவான்.

அக்கியர் (Achivi).

வேறு.

26. நீண்டபோருக்கினைத்தனராப்பின்றூர் துரோயநீத்துவழி
மீண்டுசெல்லப்பன்முறைபுழைழந்தார்விற்றற்றோனையரெனினும்
தாண்டுந்திரையான்மாருதத்தாற்றவிரந்தார்மரத்தாலிப்பரியை
வேண்டிமுடிக்ககின்றண்மேகம்விண்ணெத்திசையுமுழங்கினவே.

27. ஈதுக்கலைவுற்றிரிபிலனையேவினோம்பொருடெரியப்
பீதன்கோயிற்கவனுரைப்பான்பேதையுதிரப்பலிசெலுத்தி
வாதமகிழசூலியம்வருந்தானையரேநீர்மீண்டும்
போதல்பெறுவீர் ஆர்கொலிக்கபுதியசோரிபொழிதலினால்.
இரிபிலன் (Eurypylus) பீதன் (Phœbus) சூரியதேவன்.

28. என்பான்மொழிதஞ்செனிப்படலும்இதயந்திகைப்புற்றெறமரெவர் [க்கோ
தன்பாலபல்லன்விதித்தெனத்தளர்ந்துபதைத்தார்நடுக்கேறும்
என்பார்நடுவட்கற்கசனும்எய்தாவுணர்வோன்றையிதகன்
வன்பாலீர்த்தித்தெய்வமொழிமறைந்தபொருளைவினவினனே.

அபல்லன் (Apollo) பீதன் (ஒருபொருட்களவி).

29. வஞ்சனெனக்குக்கருதிடர்கள்வகுத்தார்பலருமவுனத்தோ
டெஞ்சுநடப்பகண்டிருந்தாரியல்சேர்குவன்றையுறைந்தீர்
அஞ்சுநாளுமொருமொழியுமலையான்மறுத்தான்றன்மொழியாத்
துஞ்சுமாறுயார்க்கேலுந்தொடருமென்னுந்நுணிவாலே.

30. ஈற்றின்மிகுத்தகொதிப்புடனையிதகனுறுத்தவாய்திறந்தான்
ஏற்றபடியேபலியிடுதற்கென்னைவிதித்தான்முன்னுரைத்த
ஆற்றிலெவருந்தத்தமக்கென்றஞ்சியிருந்தவிதியொருவன்
மேற்சென்றதனூல்விளக்காதுவிரும்பியுரைத்தாரனவோரும்.

31. விள்ளற்கரியதினம்வர லும்வேண்டும்பொருளும்பலிப்புங்
கொள்ளுங்கன்னத்தணிதொடையுங்கோலம்பலவுமிடப்பட்டேன்
உள்ளதுரைப்பென்விலங்கையுடைத்துமரணமுறாதோடி
யள்ளற்குளத்துக்கோரையினுள் அல்லைக்கழித்தேன் அவரகல.
32. இனியென்றொல்சீர்நாடதனையினியமழலைச்சிறுவர்தமை
நனியாடியவென்றந்தையினைநான்காணுதலைப்பெறுவேனோ
அரியாயத்தோர்என்பிழைக்காயல்லற்பட்டேயுழல்வேன்றன்
மனையோர்தம்மைவருத்துவரோமரணதண்டம்விதிப்பாரோ.
33. உம்பர்தம்மையான்கூறுமுண்மையுணருந்தேவர்தமை
யிம்பரிருப்பிற்சத்தியத்தைஎளியேன்முன்னியுமைப்பணிந்தேன்
நம்புமிந்தவாசகத்தைநாடுங்கொடியதுயர்க்கிரங்கும்
வம்பில்வருந்துமனத்தன்மேல்வையுமிரக்கம்வையுமினே.
34. என்னமொழிவான்கண்ணீராலீந்தோமுயிரையிரங்கினும்
மன்னர்தாமேயவன்றனையையமாற்றுமாறுபணித்தவனைப்
பின்னுநோக்கியன்பினொடுபேசுவார்நீயாரெனினும்
இன்னேகரேக்கர்தமைமறப்பாய்எம்முள்ளொருவனுயிருப்பாய்.
35. எமக்கிவ்வினாக்கட்குண்மையுரையிந்தப்பருத்தபரியுருவை
அமைத்ததெற்றுக்கெதுவேண்டியாவரிதனையாக்கினார்
சமார்க்கேந்திரமோகாணிக்கைதானோவென்னத்தனையில்கரம்
நிமிர்த்திவாணைச்சட்டிவஞ்சநெஞ்சனடிப்பொடிதுபுகல்வான்.

மதுரைத்தமிழ்ச்சங்கத்தின் பதினேந்தாம்வருஷோத்ஸவ

மங்கலவாழ்த்து.

1. வையம்புகழும் மதுரைத் தமிழ்ச்சங்கத்
தையபதி னேந்தாது மாட்டைநாட்—செய்யும்
விழவிற சபாபதியாய் வேள்சின்னச் சாமி
யழகன் வருகையினி தாம்.
2. தன்னுபுகழ்ப் பாண்டித் துரைசெயலாற் கூடலின்கண்
மன்னுதமிழ்ச் சங்கம் வளம்பெற்று—நன்னர்
இமிழ்திரைப்பா ரிற்புலவர்க் கேயந்தவழு தாஞ்செந்
தமிழ்வளர்த்து வாழ்க தழைத்து.
3. சங்கநிதி சங்க நிதியாய்த் தழைக்கவுல
கெங்கும் தமிழி னிசைபாவத்—துங்கமிகு
சேதுபதி ராஜரா ஜேசன் சிறக்கவரும்
ஆதி பகவ னருள்.
4. சேதுபதி ராஜரா ஜேசனுமிச் சங்கத்தை
யாதரித்துச் செம்பொ னளிப்போரும்—ஆதிமுதற்
கண்ணுங் கருத்துமாய்க் காரியங் கண்டொழுகும்
புண்ணியரும் வாழ்க பொலிந்து.
5. சங்கமும் நல்லீதமிழும் தமிழ்நாடும்
பொங்கு புகழ்சேர் புலவர்களுந்—எங்கள்
பெருமான் ஜியார்ஜரசும் பேணுங் கடவுள்
கருணையால் வாழ்க களித்து.

இராமாநுஜ ஐயங்கார்,
சேந்தமிழாபீஸ், தமிழ்ச்சங்கம், மதுரை.

மதுரைத்தமிழ்ச்சங்கத்தின் பதினைந்தாம்வருஷாத்வவ

மங்கலவாழ்த்து.

பூந்தண்சலதிபுடைசூழ்புடவியினிற்
நீந்தண்புனல்வளனுஞ்செய்வளனும்—ஏய்ந்தெவனும்
எய்தற்கரியவன்பெய்துவதற்கோரிடமாய்த்
தெய்வப்புலமையோர்சேரிடமாய்—மையறுசீர்
இந்தியநாடாமிவ்வெழிற்பரதகண்டமதில்
நந்தமிழ்நாட்டுக்கெல்லாநாயகமா—யந்தமிலான்
எண்ணெண்ணையாட்டியற்றியமுதாரெனவே
மண்ணெண்மதுரையிதன்மாண்பனைத்தும்—எண்ணங்கால்
வல்லோரேயன்றிமதிசிறியராகியமற்
றெல்லோருஞ்சொல்லற்கெளிதோவிவ்—வெல்லையில்சீர்த்
தொன்னகரியாங்களெலாந்தோமிலருட்டாய்மொழியா
மின்னமுதமுண்டுகளிப்பெய்தவே—அன்னையினும்
மேலாங்கருணையுடன்மேதகுபாண்டித்துரைப்பேர்
மேலோனிறுவுசங்கமேலாகி—நாலாகுஞ்
சங்கமதாயோங்கித்தழைத்தவிதன்றன்மையெலா
மிங்கறியார்யாரேயிருநிலத்தில்—மங்களமாம்
ஈதினைப்பின்பற்றியெழுந்தசங்கம்பற்பலவால்
ஆதவினிச்சங்கமனைத்தினுக்கும்—ஒதுறுதாய்ச்
சங்கமெனவோங்கித்தனதுமுனைந்தாகு
மங்கைப்பருவமணநாளிற்—றுங்கமுறு
கல்வியாற்செல்வத்தாற்கைத்தொழிலால்நந்தேசம்
பல்வளமுமோங்கிப்பயனெய்தப்—பல்வகைத்தாய்த்
தேசநன்மைக்கேயுழைக்குஞ்சீரியோர்சங்கமுடன்
நேசதிகழாசாரச்சீர்திருத்த—மாசபையும்
கொற்றவர்க்குமன்னோர்குடைக்கீழ்க்குடிகளுக்கு

முற்றசம்பந்தமதைபோதியே—மற்றவர்கள்
செய்யுங்கடமைச்செயலிவையென்றேயுரைக்கும்
வையம்புகழறிஞர்மாசபையும்—ஐயமின்றி
ஒதியுணர்ந்துகொர்ப்பயிற்றுமுத்தமர்கள்
ஆதரவாய்க்குடும்வையகமும்—தீதொர்இத்
தத்தம்வருணச்சிரமதன்மம்வழுவாவகசெய்
உத்தமர்கள்கூடமுயர்சபையும்—இத்தலத்தில்
ஓராண்டிலோர்மதியிலோர்வாரத்தோங்கியனிச்
சீராண்டல்லமையஞ்சீர்த்ததே—யேராண்ட
நந்தமிழ்ச்சங்கத்தெந்நாளுமேன்மேலுயர்ந்து
செந்தமிழ்முன்போன்றுகிறப்பதற்குச்—சந்தரமாய்
இவகெலாநன்னிமித்தமன்றோவிதன்றியிவ்வாண்
டிங்கிதச்சங்கோதஸ்வத்தினெற்றமிகச்—சங்கையிலாப்
பன்மொழியும்வல்லபருணிகனத்தாய்மொழியே
நன்மொழியென்றானுநலத்தனாக—தென்மொழிக்குத்
தாயாமிச்சங்கத்தனிலபிமானம்படைத்த
சேயாய்வேளாண்மரபின்நீபமாந்—தூயோனம்
பார்த்திபராலாவகதூர்ப்பட்டமுதற்கொண்டு
கீர்த்திபெற்றெந்நாளுங்கிளர்திறலோன்—நேர்த்தியுறு
கின்னச்சாமிப்பெரியோன்செய்யசபாநாயகன
மன்னினனின்னோன்வரவுமாண்புடைத்தே—நன்னலஞ்சேர்
தேவேந்திரன்சபையாய்ச்செப்புஞ்சுதர்மையென
மாவேந்தர்கண்டுமகிழ்வெய்தப்—பூவேந்து
மாராணிவிக்கடார்யாமாட்சிமைப்பேர்தன்னுடனே
பேராளுமளவர்ப்பெருமானாஞ்—சீராள்நம்
வேந்தன்பேர்பூண்டுவிளங்குமணிமண்டபத்துள்
வாய்ந்தபதினைந்தாமஹோதஸ்வமென்—ரூய்ந்துணர்ந்தோர்
செப்புதமிழ்ச்சங்கத்திருநாளிவ்வற்சரத்தின்
முப்புஷியும்போற்றுமுறைமையொடு—மொப்புயர்வில்
வித்தகர்கள்செய்யும்வியன்பிரசங்கம்போன்றிங்

கெத்திசையுங்கேட்டிலையென்ன—வுத்தமர்தேர்
 கல்விபொருண்மிக்கனதனர்கள் யாவருந்
 செல்வவளநாட்டிற்செழிப்பெய்தத்—தொல்புவியிற்
 றுய்மொழிமிக்கோங்கத்தகுமாறுதத்தமது
 வாய்மொழியேயன்றிமனந்தனுவின்—அய்மையொடு
 செய்திடவிச்சங்கஞ்சிறந்தோங்கச்செந்தமிழ்தேர்
 செய்யபாவல்லோர்திறனோங்க—மெய்தவிரா
 நன்னாவான்சேதுபதிராஜரேஜேஹ்மால்
 பன்னாளுஞ்சங்கபரிபாலன்—இந்நாணிற்
 பாவலரைக்காவலராயாக்கும்பரிசுருள்வோன்
 மேவலர்க்கெந்நாளும்கிறங்கம்—தேவைவளர்
 சீராமநாதன்றிருத்தாள் தினந்துதிப்போன்
 மாராமநாதபுரவள்ளல்—ஏராருந்
 தென்னன்முத்துராமலிங்கசேதுபதிராஜேந்தரன்
 அன்னையெனப்பல்லுயிரையாதரிப்போன்—மன் னுசங்கம்
 ஆதரித்தமுன்னோன்போன்றதிபனவிக்காலத்
 தாதரித்துக்காக்குமருளுடையோன்—சீதானுப்
 பார்காக்குஞ்சேதுபதியாநம்பார்த்திபன்போ
 லார்காத்துநந்தமிழையாள்வார்த்—சீர்காக்கு
 மன்னன்றிருமாபுவாழ்வோங்கவண்டமிழும்
 பொன்னளித்துச்சங்கம்புரப்போருந்—துன்னியவிந்
 நல்லவையும்ஜார்ஜுமகாராஜமண்டலேஸ்வரனும்
 தொல்லுலகுநாளுஞ்சபந்தழைக்க—எல்லோரும்
 சொல்லாதிமுன்றாற்றொடர்தற்கரியவெலாம்
 வல்லான்சரணவழுத்துவாம்.

சு. நல்லசிவன்பிள்ளை,

சேந்தமிழாபீஸ், மதுரைத்தமிழ்ச்சங்கம்.

ரஸாயன நூல். CHEMISTRY.

“செந்தமிழ்” (தொகுதி-கசு பகுதி கூல்) உருஉ-ம்பக்கத் தொடரிச்சி.

அத்யாயம்—30.

இரும்பு.

Iron.

[Fe.]

மறுபெயர்—அயம்.

அணுநிறை—56.

உற்பத்தி:—எல்லா உலோஹங்களிலும் இரும்பு அதிக அவசியமானவஸ்து. இரும்புச்சாங்கங்களில் முக்யமானவை அய சுத்ராக்கிஜம்(Magnetite= Fe_3O_4) அயத்ரயாக்விஜம்(Hematite= Fe_2O_3) அயகரிஜம் (Fe CO_3) அயசிலாஜம் என்பவைகளே. சிலசமயங்களில், தனிஇரும்பு, ஆகாயத்தினின்றும் இரும்புப்பொறி (Meteors)களாகத் தரையில் விழுவதுண்டு.

இரும்பு எடுக்கும் முறைகள் இரண்டு. அவற்றுள் முதலாவது—இரும்புக்கனிகளை நெருப்பிற்காய்ச்சுவதால் அவைகளிலுள்ள கந்தகம் முதலானகலப்புக்கள் கந்தகாக்விஜம்முதலானவைகளாய்ப்பிரியப் பாக்கியுள்ளது அயாக்விஜமாகநிற்கும்.

இரண்டாவது—அயாக்விஜத்தை உலையிவிட்டுக்காய்ச்சி அதனுடன் கரித்துண்டுகளையும் சேர்த்தால், இரும்பிலுள்ள ஆக்ஸிஜன் கரியுடன்கலந்து கரியாக்விஜமாய்ப்போய்விடும். மீதியுள்ள சுத்தஇரும்புத்ரவருபமாய் அடியில்தங்கும். அதை வேண்டிய சுருக்(Moulds)களில் வார்த்து அந்தந்தருபமாய்ச் செய்துகொள்ளலாம். இதுதான் வார்ப்பு இரும்பு அல்லது சீமைஇரும்பெனப்படும். இதில் தரி, சிலம், கந்தகம், பாஸம்முதலான பல வேற்றுச்சரக்குகள் சேர்ந்திருக்குமாயால் இது அவ்வளவு சுத்தமானஇரும்பென்று சொல்லப்படமாட்டாது.


முன்முவகை இரும்புகள்.

(1) வார்ப்பு இரும்பு அல்லது சீமை இரும்பு (Pig or cast Iron). இதுதான் முற்கூறியவாறு செய்யப்பட்ட அசுத்தமானவகை. சற்றுப் பளபளப்பாயிருக்கும். இதைத் தகடாய் அடிக்கவாவது கம்பியாய் நீட்டவாவது முடியாது. அடித்தால் நொறுங்கிவிடும். ஒருதுண்டின் இன்னொருதுண்டை ஒட்டவும் முடியாது. குழாய்கள், தீபஸ்தம்பங்கள், தண்டவாளங்கள், சக்கரங்கள் முதலான வார்ப்புச் சாமான்கள் செய்ய இவ்வகை இரும்பு உபயோகப்படுகின்றது.


(2) உறுக்கு (Steel). இதுவும் பளபளப்பாயிருக்கும். வார்ப்பிருத்திலுள்ள கரி முதலான அசுத்தங்களைப் பிரித்தாவது, தேனிரும்பி (Wrought Iron) ம் கொஞ்சம் கரிகலந்தாவது உறுக்குச் செய்யப்படும். நல்ல உறுக்கில் தூற்றுக்கு 0.7 முதல் 1.7 வாசி கரி கலந்திருக்கும். உறுக்கு மிக்க உறுதியுள்ளதாகையால், வாள்கள், ரம்பம், உளி முதலான ஆயுதங்கள் செய்ய உபயோகப்படுகின்றது. அதிகமாய் இளக (elastic) க்கூடியது. அதில் ஸ்திரமாய்க் காந்தஸாரம் ஏற்றிலைக்கலாம். உறுக்கைக்காய்ச்சித் திடரென்று தண்ணீர் ற்போட்டுவிட்டால், அது நொறுங்கும் (Brittle) தன்மையடைந்துவிடும்.

(3) தேனிரும்பு (Wrought Iron). இது நார் (fibrous) போன்ற அமைப்புள்ளது. மிருதுவானது. கம்பியாகவும் தகடாகவும் அடிக்கக் கூடியது. ஒன்றுடன் ஒன்றை ஒட்டலாம். இதுதான் சுத்தமான இரும்பு. வார்ப்பிருத்தும்பை தரவமாய்க்காய்ச்சி அதிற் காற்றைச் செலுத்தினால், அதிலுள்ள அசுத்தங்கள் பிரிந்துபோகும். பாக்கியிருப்பது சுத்தமான தேனிரும்பு. இது, ஆணிகள், லாடங்கள், கொதிகொப்பரைகள், கம்பிகள் முதலானவைகள் செய்ய உபயோகப்படுகின்றது.

இரும்பும் அமிலங்களும். அயம் அமிலங்களிலுள்ள ஹைட்ரஜனைப் பிரித்து அதன் ஸ்தானத்தில் தான் இருந்துகொள்கிறது. (HCl) க்ளோரோ மிலமும் இரும்பும் கலந்தால், ஹைட்ரமும் அயக்ளோரமும் உண்டாகும். இது பச்சைநிறமாயிருக்கும்.



கந்தகாமில (H_2SO_4) மும் இரும்பு கலந்தால், அயகந்தஜமும் ஹைட்ரமும் உண்டாகும்.



நைத்ராமில் (HNO_3)த்திலும் இரும்பு கரைவதுண்டு. அப் பொழுது நைத்ராக்ஸிஜம் உண்டாகும்.

அயகல்பங்கள்.

Iron compounds.

(1) இரும்புத்துரு (Iron rust). இது பலமூலங்கள்சேர்ந்தது. முக்கியமாய் அலோலஹைத்ராக்ஸிஜம் (Ferric hydroxide) சேர்ந்திருக்கும். இரும்பைக் காற்றுப்படப்போட்டிருந்தால் அது காற்றிலுள்ள ஜலத்தைப் பிரித்து அயாக்ஸிஜமாகிறது.

(2) அன்னபேதி (Ferrous sulphate). இது சற்றுப் பசுமை நிறமானது. இது இரும்பு, கந்தகம், ஆக்ஸிஜன்கலந்த அயஜகந்தஜம் என்ற கலபம். இது கருப்புமைசெய்ய உபயோகப்படும்.

(3) அயோகந்தஜம் (Ferric sulphate). அன்னபேதியைக் காற்றுப்படவைத்திருந்தால் அது அநேகமாய் வெண்ணிறமாய்விடும். இதுதான் அயோகந்தஜம்.

(4) அயஜகந்தம் (Ferrous sulphide). ஸாயனச்சாலைகளில் ஹைத்ரோகந்தம்செய்ய உபயோகமானது. இரும்பையும் கந்தகத்தையும் கலந்து காய்ச்சுவதால் இச்சரக்கு உண்டாகும்.

(5) அயோகந்தம் (Ferric sulphide). இது ஒருபிறவிச்சரக்கு. மஞ்சள் நிறமானது. தங்கம்போல் ப்ரகாசிப்பதுமுண்டு.

அத்யாயம்—31.

வெள்ளி.

Silver.

[Ag.]

அணுநிறை—108.

உறகும்வரை—960-வது அம்சம்.

மறுபெயர்—ரஜதம்.


உற்பத்தி. வெள்ளிகந்தம் (Silver sulphide = Ag_2S) என்னும் கலபம் ஈயகந்தம் (PbS) துடன் கொஞ்சமாய்க்கலந் தகப்படுவதுண்டு. க்ளோரத்துடன்கலந்து கொம்புவெள்ளி (Horn silver = $AgCl$) என்ற ஒருவகைக்கலபமும் அகப்படும்.

பிரிக்கும் முறைகள்.

முதல்முறை. ஈயகந்தமும் வெள்ளிகந்தமும் கலந்த சரக்கைக் காய்ச்சினால் அவைகளிலுள்ள கந்தகம் ஆக்ஷிஜனுடன் கலந்து பிரிந்து போய்விடும். பாக்கியிருப்பது வெள்ளியும் ஈயமும் கலந்த கலப்பு. இக் கலப்பை உறுகக்காய்ச்சிக் கொஞ்சங்கொஞ்சமாய் ஆற்றினால் ஈயம் மாத்திரம் ஸ்படிகாகாரமாய் மேலேதங்கிவிடும். அதைச் சல்லடையிற் புடைத்து எடுத்துவிடலாம். மீதமிருப்பது சுத்தவெள்ளி. ஒருவேளை இன்னும்கொஞ்சம் ஈயக்கலப்பிருப்பினும், அதை மறுபடியும் காற்றுப் பட்டக்காய்ச்சினால் அதிலுள்ள ஈயம் ஈயஆக்ஷிஜமாய்ப்பிரிந்து மிதக்கும். அதை வெகுசுலபமாய் எடுத்துவிடலாம்.

இரண்டாம் முறை. வெள்ளிக்கந்தக (Silver sulphide)த்தைச் சாதாரண உப்புடன் சேர்த்துக் காய்ச்சினால் வெள்ளிக்களோரம் (Silver chloride) உண்டாகும். அதனுடன் இரும்பும் தண்ணீரும் கலந்தால் சுத்தவெள்ளி பிரிந்துவிடும்.

$$\left. \begin{array}{l} 2 \text{ வெள்ளிக்களோரம்} \\ \text{இரும்பு} \end{array} \right\} = \left\{ \begin{array}{l} \text{அய்க்ளோரம்} \\ 2 \text{ வெள்ளி} \end{array} \right.$$



வெள்ளியின்குணங்கள். வெள்ளி பளபளப்பான ஒரு வெள்ளை உலோஹம். சாதாரணச் சூட்டில் காற்று, ஆக்ஷிஜன், ஜலம் முதலானவைகளால் யாதொரு மாறுபாடுமில்லை. வெள்ளி கந்தகத்துடன் வெகு சிக்கிரம்கலந்து கருப்புநிறமான கந்தகவெள்ளி (Silver sulphide) ஆகின்றது. இதனால்தான் தேகத்திலணிந்துள்ள வெள்ளிநகைகளும் வெள்ளிக்காசுகளும் வேர்வையிலுள்ள கந்தகம்பட்டுக் கறுத்துவிடுகின்றன. இது தகடாயடிக்கவும் கம்பியாய் நீட்டவும் அதிகுலபமானது. நல்ல தாபவாஹினி (conductor of heat); நல்ல மின்ஸாரவாஹினி. சுத்த வெள்ளி அதிமிருதுவாயிருக்குமாயை யால் நாணயங்கள் செய்யும்பொழுது உறுதிக்காக 100-க்கு 7½-முதல் 10-வாசி செம்பு சேர்ப்பதுண்டு.


வெள்ளியும் அமிலங்களும். வெள்ளி நைட்ராமில் ($\text{H NO}_3 = \text{Nitric acid}$)த்திற் கரையும். கந்தகாமில் ($\text{H}_2 \text{ SO}_4$)த்திலும் கொதிக்க வைத்தாற் கரையும்.

வெள்ளிக்கல்பங்கள்.

Silver compounds.

(1) வெள்ளிநைத்ரஜம் (Silver nitrate= Ag NO_3). இதைச் சந்திரக்காரம் (Lunar caustics) என்றும் சொல்லலாம். சதையிற் பட்டாற் புண்பட்டுவிடும். வெள்ளியை நைத்ராமிலத்திற்கரைத்துக் காய்ச்சினால் ஆவியானதுபோக மீதமிருப்பது இந்த உப்பு. மற்ற வெள்ளிக்கல்பங்களைப்போல இதுவும் சூரியவொளிப்பட்டாலும், புற் பூண்டுகளிற்பட்டாலும் சுறுத்துவிடும். ஆகையால் இதை அழியா மை (Indelible Ink) செய்ய உபயோகப்படுத்துவதுண்டு. வெள்ளி நைத்ர ஜத்தால் உண்டானகறையைப் 'பொடாஸியம் ஸைரைட்' என்பதாற் போக்கிவிடலாம்.

முறை:—



(2) வெள்ளிக்ளோரம் (Silver chloride= AgCl). வெள்ளி நைத்ரஜத்துடன் கொஞ்சம் ஸோடியக்ளோரஜலத்தைச்சேர்த்தால் இவ்வுப்பு உண்டாய்ப் பதங்க(precipitate)மாய் இறங்கும். அதைக் காயவைத்து எடுத்துக்கொள்ளலாம்.

படம் இறக்குதல் (Photography). படம் இறக்குவது வெள்ளி உப்புக்கள்போன்ற சிலகல்பங்கள் சூரியஒளியால் அடையும் மாறுபாட் டைச்சாரந்திருக்கின்றது. முற்கூறிய வெள்ளிநைத்ரஜம் அல்லது வெள்ளிக்ளோரம் என்னும் கல்பங்களைக் சுண்ணாடியில்தடவிப் படம் பிடிப்பதற்கு உபயோகிப்பதுண்டு.

ரஜதாக்ஸிஜங்கள்.

Silver oxides.

ரஜத ஏகாக்ஸிஜம் (Silver Monoxide= $\text{Ag}_2 \text{O}$). இது தண் ணீரிற்கரைந்திருக்கும்போது இதற்குக் காரசத்துண்டு. மங்கல் நிற முடையது.

ரஜதத்வயாக்ஸிஜம் (Silver peroxide= $\text{Ag}_2 \text{O}_2$). சுறுப்பு நிறமாயும் பளபளப்புள்ள ஸ்படிகங்களாகவும் இருக்கும்.

வெள்ளிக்கரிஜம் (Silver carbonate= $\text{Ag}_2 \text{CO}_3$). இது சுற்று மஞ்சள்நிறமானது. கரிஜங்களையும் வெள்ளியுப்பையும் தண்ணீரில்

கரைத்தால் வெள்ளிக்கரிஜம் பதங்கமாய் அடியிற்படியும். தண்ணீரில் கரைந்திருக்கும்போது இதற்குக் கொஞ்சம் காரசத்து உண்டு. காய்ச்சினால் இதிலுள்ள கரியும் ஆக்ஸிஜனும்பிரிந்து மிகுதிவெள்ளி சுத்தமாய் நின்றும்.

வெள்ளிகந்தஜம் (Silver sulphate= Ag_2SO_4). வெள்ளியைக் கந்தகாமிலத்திற் கரைத்தால் வெள்ளிகந்தஜம் உண்டாகும்.

அத்யாயம்—32.

தங்கம்.

Gold.

[Au.]

மறுபெயர்கள்—பொன், ஸ்வர்ணம்.

தங்கம் மஞ்சள்நிறமும் பளபளப்புமுள்ள ஒரு விலையுயர்ந்த உலோகம். தகடாயடிக்கவும் கம்பியாய்நீட்டவும் எல்லாவஸ்துக்களிலும் மிகச்சுலபமானது. 1064-ம் அம்சத்தில் உறையும். தங்கத்தின் சுத்தத்துக்குத்தக்கவாறு அதை இத்தனைமாற்று (carat) உள்ளதென்று கூறுவதுண்டு. இந்தியர்வழக்கப்படி சுத்தத்தங்கம் $10\frac{1}{2}$ -மாற்றென்றும் ஐரோப்பியர் 24 மாற்றென்றும் கூறுவதுண்டு. உறுதியின்பொருட்டுக் கொஞ்சம் தாமிரம் கலப்பதுண்டு. இங்கிலீஷ் பவுன் 22 மாற்றுள்ளது. அமெரிக்கன், பிரான்ஸ், ஜெர்மன்நாணயங்கள் 21.6 மாற்றுள்ளவை.

தங்கத்தை ஆக்ஸிஜனாவது ஹைட்ரோசுபைட்டு(H_2S)மாவது பாதிக்க மாட்டாது. ராஜாமிலம் (aqua regia=நைத்ராமிலமும் க்ளோராமிலமும் கலந்தது) என்னும்கலப்பு அமிலத்தில்தவிர வேறு அமிலங்களிற் கரையாது.

தங்க ஆக்ஸிஜங்கள்.

Gold oxides.

தங்க ஏகாக்ஸிஜம் (Aurous oxide= Au_2O). இது ஊதா நிறமானபொடி. கொஞ்சம் தாரகாக்ஸிஜ(basic oxide)த்தன்மைபுள்ளது.

தங்கத்ரயாக்ஸிஜம் Auric oxide= Au_2O_3). கபிலவாண்முள்ளது. அமிலகாரி (acid forming).

ஆர். எஸ். நாராயணஸ்வாமி ஐயர், B. A., B. L.

அநுதாபக்குறிப்பு.

—:(0):—

இம் மதுரைத்தமிழ்ச்சங்கத்தின் அங்கத்தவருள் ஒருவரும், கவி ராஜபரம்பரையிற்சிறந்தவரும், அறிவொழுக்கங்களமைந்த முதியருமாயிருந்த திருநெல்வேலிக் கவிராஜநெல்லையப்பிள்ளையவர்கள் நாளிது நளவெரு வைகாசிமீ 24உ இவ்வுலகவாழ்க்கையைத்துறந்து பாகதியடைந்தசெய்தி அவர்களையறிந்தார்க்கெல்லாம் அநுதாபத்தைவிளக்கத்தக்கது. இவர்கள், குலபரம்பரையாய் ஒரு புத்தகசாலைபோற் சேமித்துவைத்திருந்த பழையதமிழேடுகளில் வேண்டுவனவற்றை அச்சிடுதற்குபகாரமாகப் பிரம்மஸ்ரீ மஹாமஹோபாத்தியாய சாமிநாதையரவர்களுக்குக் கொடுத்துவந்துள்ளபேருதவிக்குத் தமிழ்நாடு நன்றி பாராட்டற்பாலது. இவர்களுக்குள்ள குணசீலங்களெல்லாம், கீழ்வரும், ஸ்ரீமான் வெ. ப. சுப்பிரமணியமுதலியாரவர்கள்பாடிய இரங்கற்பாக்களால் நன்குவிளங்கும்.

திரு. நாராயணையங்கார்,

பத்திராதிபர்,

ரயன்
உ

மதுரைத்தமிழ்ச்சங்கத்தின் அங்கத்தினராகவும்,

திருநெல்வேலிப்பட்டணத்தில் வித்துவப்பிரபுவாகவும் இருந்த

ஸ்ரீ கவிராசநெல்லையப்பிள்ளை

(1845—1916) காலஞ்சென்றமையைப்பற்றிய

இரங்கற்பாக்கள்.

1. சாகித் தியம்வல்லார் சங்கீதம் வல்லார்கள்
மோகித் துணையுற்று மொய்ப்பவர்கள்—சோகித்தே
எல்லையற்ற துன்புறவெங் கேயந்தாய்? கவிராச
நெல்லையப் பீதா நிகழ்த்து.

2. நெல்லையப்ப நேயா நினையன்றிப் பாவாணர்க்
கில்லையப்ப நென்ன அவர்க் கெவ்வெவையும்—ஒல்லை
இனிதுதவி வந்தாய் இனியவ்வா நீயும்
புனிதருளர் கொல்லோ? புகல்.
3. கனிகனியார் சொல்வார்? கவிப்பொருள் ஆர் விள்வார்?
அவிப்பலதூல் ஏவரா ராய்வார்?—எவர்விருந்தை
ஆசையுடன் ஒம்புவார்? அன்புமிக யாவர்சிவ
பூசைபுரி வார்? நிதம்உன் போல்.
4. இளவல் கனிராச சுசுரமூர்த் திப்பேர்
வளவன் குமாரசு வரமி—அளவில்
உறவினர்கள் நண்பர் உளர்இவரை யெல்லாம்
பிறியமனம் வந்ததெங்ஙன்? பேசு.
5. கண்ட வுடன்களிகூர் கண்ணும் வருகஎன்று
விண்டு மலர்வாயும் மெய்ப்பன்பால்—அண்டையில்என்
கையைப் பிடித்திருத்துங் கையுமற்றை மெய்ப்புமினி
வையத்துக் காண்குவதெவ் வாறு?
6. பன்னூலுன் னோடு பயிலுமின்பற் றேன்உன்னை
என்னூல்கள் கேட்பிக்கு ம், பற்றேன்—நின்னூல்கள்
என்னைக்கேட் பிக்கவுறு மின்பற்றேன் எற்கினியின்
புண்ணைப்போற் செய்வாருண் டோ?
7. ஓரரைநூ றுண்டுன் னொடுபழகி யின்புற்றேன்
சுரரைநூ றுண்டிருப்பா யென்றிருந்தேன்—பாரிலொரு
முக்காணா றுண்டும் முடியுமுனம் விண்ணுற்றாய்
எக்காலயா னின்முகங்காண் பேன்?
8. ஆயிரத்துத் தொண்ணூற்றோ ராமான் டிடபமதி
ஏயிருபா னன்கா விசைதேதி—சேய்வாரம்
நேரில் கனிராச நெல்லையப்பன் ஓர்பாற்பெண்
சேரிறைவன் தாள்சேர் தினம்.

வெ ப. சுப்பிரமணியமுதலியார்.

மதுரை நாயக்கர்வம்சத்தரசர்கள்.

MADURA NAYAK KINGS.

சொக்கநாதநாயக்கன்.

(1662—1682.)

கி. பி. 1662-மஆண்டில் மதுரைநாயக்கர்வம்சத்தரசனான திருமலை நாயக்கன்மகன் முத்துஅளகாதரி இறந்ததும், அவன்மகன் சொக்கநாத நாயக்கன் பட்டத்துக்குவந்தான். அப்பொழுது அவன் சிறுவயதினன். ப்ரதானியாலும், ராயஸக்காரனாலும் ராஜாங்கம் நடத்தப்பட்டுவந்தது. அவர்கள்போதனையால், தலைநகர் திருச்சிராப்பள்ளியாக மாற்றப் பட்டது.

சொக்கநாதநாயக்கனுடைய பேராசை. மஹமதியரைத் தமிழ் நாட்டினின்றுதரத்தி விஜயநகரஸம்ஸதானத்தை மீட்டவேண்டுமென் பதும், ஜிஞ்சிக்கோட்டையைத் தன்கைவசப்படுத்திக்கொள்ளவேண்டு மென்பதும் அவன் எண்ணம். ஜிஞ்சிக்கோட்டையைப் பிடிக்கும் பொருட்டுத் தளவாய் லிங்கமநாயக்கன்மூலமாய் 40,000 காலாட்படை களை யனுப்பினான். லிங்கமநாயக்கன், பகைவரிடம் லஞ்சம்பெற்றுத் தான்கைக்கொண்டகாரியம்சிறைவேறுது கெடுத்துவிட்டான்.

சதியாலோசனை. லிங்கமநாயக்கன்செய்த துரோகமதவிர அரண் மனையில் ப்ரதானி; ராயஸன்முதலானவர்களும் சதியாலோசனைசெய்து சொக்கநாதநாயக்கனுக்குத் துரோகம்செய்யத்துணிந்தார்கள். அரசன் சொல்லுக்குவிரோதமாய் அவ்விருவரும் குடிகளை வருத்தத்தொடங்கி னார்கள். சொக்கநாதன் சிறுவனானதால் அவன் அரண்மனையினின்றும் வெளியேவராதபடி, அவனைக் கைதியாகக் காத்துவந்தார்கள். தங்கள் அபிப்ராயங்களுக்குவிரோதமான ராஜஉத்தரவுகளை வெளியேற்று வதேயில்லை. அரசன் எவ்வளவோ நயத்துடனும் பயத்துடனும் சொல்லியும் அவர்கள் கேட்கவில்லை. கடைசியாய் அவர்களை அரசன் நேரே விரோதித்துக்கொண்டெறிட்டான். உடனே அத்துரோகிகள் லிங்கமநாயக்கனுடன் சேர்ந்துகொண்டார்கள். இந்தவிஷயம் அந்தப் புரமூலமாய் அரசன்காதுக் கெட்டியது. உடனே அரசன் துணிந்து

வேலைசெய்ய ஆரம்பித்தான். துரோகிகள் ஏவுதலால் ராஜ்யப்ரஷ்டர்கள் ளாயிருந்த இரண்டு வீரர்களுக்குத் தன்னிலைமையை அறிவித்துச் சில வீரர்களுடன் இரகஸ்யமாய் அரண்மனைவந்து துரோகிகளைக் கைதி செய்யும்படி எழுதினான். அவ்வாறே துரோகிகள் கைதிசெய்யப்பட்டார்கள். ராயஸன் அந்தஇடத்திலேயே உயிரிழந்தான். ப்ரதானி கண்ணிழந்தான்.

லிங்கமநாயக்கனைத் தண்டிக்க அரசன் எண்ணினான். ஆனால் வன் மிக்கபராக்க்ரமசாலியானதால், தன்கோபத்தை வெளிக்காட்டாது அரசன் சமயம்பார்த்திருந்தான். பிறகு அத்துரோகியைப்பிடிக்கச் செய்தமுயற்சி பயனற்றதாய்விட்டது. லிங்கமன் தப்பியோடி ஜிஞ்சி மஹமதியத்தலைவனான ஸகோஷியுடன்சேர்ந்துகொண்டு இருவரும் திருச்சிராப்பள்ளியை முற்றுகையிட்டார்கள். அவர்களுக்கு 12000 காலாட்களும் 7000 குதிரைகளு மிருந்தன. அரசன்சைகியமோ 50000. 'காதலும் துரோகமும் காலலுக் கடங்கா' என்ற முறைப்படி அரசன் மறுபடியும் தன் உத்யோகஸ்தரின்வஞ்சனைக்குள்ளானான். ஆயினும், மனம்பதறாமல் இனி ஒருவரையும் நம்புவதில்லையென்றதீர் மானத்துடன் போர்புரிய ஆரம்பித்தான். சிலர் விசுவாசத்துடன் உதவி புரிந்தார்கள். லிங்கமனும் ஸகோஷியும் தோல்வியடைந்து தஞ்சை நகருக்கு ஓடிவிட்டார்கள்.

சொக்கநாதன் சிறுவனாயினும் அவன் மனோதைரியமும், ஆழ்ந்த ஆலோசனையும் அவனைக் காப்பாற்றின. அநேகர் அவன்திறமையை மெச்சி அவன்சொன்னபடி நடக்கத்தொடங்கினார்கள். போர்வீரன் என்றபெயர் எங்கும் பரவிற்று. உடனே அவன்சேனை 70000 காலாட்களுடன்கூடியதாயிற்று. தஞ்சாவூர்மேல், படையெடுத்துச்சென்றான். லிங்கமனும் ஸகோஷியும் ஜிஞ்சிக்கு ஓடிவிட்டார்கள். தஞ்சாவூர் அரசன் பணிந்து சமாதானம்செய்துகொண்டான்.

முற்கூறிய ஓயாப்போர்களால் எங்கும் பஞ்சமும், கொள்ளையும், கொள்ளைநோய்களும் பரவின. கடைசியாய்ப் போர்கள்ஓய்ந்ததும் ஜனங்கள் ஒருவாறு பயம்தெளிந்து தம் தம் இருப்பிடம்வந்து தம் தம் தொழில்களைச் செய்யத்தொடங்கினார்கள்.

வனமியான். எவ்வளவுதாலம் ஜனங்கள் சுகமடைவார்கள்! 1663ம் ஆண்டில், கஷ்டகாலம் திரும்பிவிட்டது. பீஜபூர்சுல்தான் இதல்கான் ஸேனாபதியான வனமியான் என்பவன் சேனைகளுடன் திடீரென்று தோன்றி திருச்சிராப்பள்ளியை முற்றுகையிட்டான். சொக்கநாதனைத் தஞ்சமடையச்சொன்னான். அரசன் மறுத்துவிட்டான். கடைசியில் மஹமதியத்தலைவன் தோற்றுப்போய்விட்டான். தோற்றுத் திரும்பிப்போகும்வழியில் உள்ள கிராமங்களை நெருப்புக்கிரையாக்கியும், கொள்ளையடித்தும், ஜனங்களைக் கொலைசெய்தும், ஸ்திரீகளை மானபங்கம்செய்தும் இன்னும் பலவிதமாய் ஹிம்சைசெய்துகொண்டும் திருப்தியாய்த் தன்நேசம்சென்றான்.

மஹமதியர்சேனைதொலைந்ததும், தஞ்சைமன்னன் தனக் குதவிபுரியாது மஹமதியருக்கு உதவியாயிருந்ததன்நிமித்தம் சொக்கநாதன் அவனைச் சிஷிக்கக்கருதித் தஞ்சைமீது படையெடுத்துச்சென்றான். வல்லம்கோட்டையைப்பிடித்தவுடன் தஞ்சையரசன் சமாதானம் செய்துகொண்டான்.

சேதுபதி. துலுக்கருக்குவிரோதமாய்த் தனக்கு உதவிபுரியாததுரோகத்துக்காகச் சேதுபதியைச் சிஷிக்கும்பொருட்டுச் சொக்கநாதன், படையெடுத்துச்சென்று திருப்புத்தூர், புதுக்கோட்டை, மாளுமதுரை, காளையார்கோவில்முதலான கோட்டைகளைப் பிடித்துக்கொண்டான். ஆனால், சேதுபதி பணியாமற் காட்டில் ஒளிந்துகொண்டான். பிறகு அரசன் அவசரநிமித்தமாய்த் தன் தலைநகருக்கு வரநேர்ந்தது. சமயம் பார்த்திருந்த சேதுபதி, தன் மறவர்சேனையுடன் அரசன் சேனையைத் தாக்கி ஹிம்சித்தான். அரசன் தன் மிகுந்தசேனையை வரவழைத்துக் கொண்டுவிட்டான். சேதுபதியின்கர்வத்தை யடக்கமுடியாமற்போய் விட்டது.

சொக்கநாதன், தன்பாட்டன் திருமலைநாயக்கன்கட்டிய அரண்மனையிலிருந்த பொம்மைகளையும், சித்திரப்பணிகளையும்பெயர்த்துத் திருச்சிராப்பள்ளிக்கு அனுப்பினான். இதனால் திருமலைநாயக்கன்மாவின் அழகு குறைய ஆரம்பித்தது. துரோகி லிங்கமநாயக்கனுக்கும் அரசனுக்கும் எப்படிச் சமாதானமாயிற்றோ தெரியவில்லை. 1666-ம்வருஷம் லிங்கமநாயக்கன்மகளைச் சொக்கநாதன் விவாஹம்செய்துகொண்டதாய்ச் சொல்லப்பட்டிருக்கின்றது. இதல்கான் மறுபடி படையெடுத்து

வரப்போகிறான் என்றவதந்தியால் ஒருவேளை ராஜதந்திரத்தை உத்தேசித்துச் செய்திருக்கலாம்.

1674-ம்-ஹி தஞ்சையுத்தம். தஞ்சையில் அச்சுதவிஜயராகவ நாயக்கன் அரசாண்டுவந்தான். அவனுக்கு அழகிற்சிறந்தமகள் ஒருத்தி இருந்தாள். அவளைத் தனக்கு விவாஹம்செய்துகொடுக்கும்படி சொக்க நாதன் கேட்டான். இருவரும் நாயக்கர்ஜாதியராயினும், சொக்கநாதன் பிறப்புச் சத்தமில்லையென்று எண்ணித் தஞ்சைமன்னன் மறுத்து, வந்த தூதரைக் கண்டபடிபேசி அனுப்பிவிட்டான். சொக்கநாதன் தனக்கு நேர்ந்த அவமானத்தாற் கோபங்கொண்டு அப்பெண்ணை எப்படியாவது அபஹித்துவருவதென்று சபதம்செய்து தஞ்சைமீது படையெடுத்துச் சென்று, தஞ்சைச்சேனையை முறிய அடித்துத் தஞ்சைநகரையும் முற்றுகையிட்டான். மறுபடி சொல்லியனுப்பியும் தஞ்சைமன்னன் இழித்துப்பேசியனுப்பிவிட்டு வீராவேசத்துடன் எதிர்த்துப் போர்புரிந்தான். உடனே மதுரைத்தளவாய வெங்கடகிருஷ்ணப்பன், பிரங்கிகளால், கோட்டையைத் தகர்க்கத்தொடங்கினான். அகழ்களெல்லாம் பிணங்களால் நிறைந்தன. கோட்டைக்குள் நுழைந்து அரண்மனையைச் சூழ்ந்துகொண்டான். திடீரென்று அரண்மனை தீப்பற்றி எரிந்தது. சொக்கநாதனதேடிப்போனபெண்ணும் மற்ற அந்தப்புரஸ்திரீகளுடன் தீயில் மாண்டாள். தஞ்சைமன்னன் வயதுமுதிர்ந்தவையினும் வீராவேசத்துடன் போர்புரிந்து போர்க்களத்திலேயே மாண்டான். தஞ்சையைக்காக்கும்படி ஒருசேனையைநிறுத்திவிட்டுச் சொக்கநாதன் திருச்சி ராப்பள்ளிவந்துசேர்ந்தான். தளவாய வெங்கடகிருஷ்ணப்பன், பரதானி சின்னத்தம்பி முதலி, திணடுக்கல்கோட்டைத்தலைவன் (ரங்கண்ண நாயக்கன்மகன்) சின்னக்காத்திரன் முதலானவர்கள் உயர்ந்தசம்மானங்களும் பட்டங்களும் பெற்றார்கள். தஞ்சையைத் தன் வளர்ப்புச்சகோதரனான அழகிரிநாயக்கனிடம் ஒப்புவித்தான்.

மங்கம்மாள். தான்கோரியமங்கை தீயிலிறந்தபிறகு, சந்திரகிரியரசனமகளான மங்கம்மாளை விவாஹம்செய்துகொண்டான். மங்கம்மாள் யுக்திபுத்திமனோதரையின்களிற சிறந்தவள். கணவனிடம் விசுவாசமாயும் பக்சுமாயுமிருந்து திருப்தியாய் நடந்துவந்தாள்.

செங்கமல்லநாயக்கன். தஞ்சையுத்தத்தில் தஞ்சைமன்னன் விஜய ராகவநாயக்கன் மடிந்ததும் அவன்மகன் (பேரன்?) செங்கமல்லநாயக்கன்

தப்பிவிட பிஜபூர்சுல்தான் இதல்காணைத் தஞ்சமடைந்தான். சுல்தான் மதுரைத்தலைவனைத் துரத்திச் செங்கமலனிடம் தஞ்சையை ஒப்புவிக்கும்படி தன் மஹராஷ்டிரசேனைத்தலைவனான வெங்காஜி (ஏகோஜி)யை அனுப்பினான். தஞ்சைத்தலைவன் யுத்தத்துக்குத் தயாராயிருப்பதை யறிந்து வெங்காஜி பக்கத்திற் காட்டில்ஒளிந்து சமயம்பார்த்திருந்தான். இதன்நடுவில் சொக்கநாதனுக்கும் தஞ்சைத்தலைவனுக்கும் விரோதம் நோந்துவிட்டது. தஞ்சைத்தலைவன் ஸ்வாதீனம்பாராட்டிவிட்டான். இந்தநிலைமையில் 1676-ம் ஆண்டில் வெங்காஜி திடீரென்று தஞ்சையைத்தாக்கிக் கோட்டையைக் கைப்பற்றிக்கொண்டான். பிறகு வெங்காஜி திருச்சிராப்பள்ளிக்கோட்டையை முற்றுகையிட்டான். அரசன் கோட்டைக்குள் அகப்பட்டுக்கொண்டான். கோட்டை பலமான் தால் வெங்காஜி அதைப் பிடிக்கமுடியாமல்விட்டுவிட்டு மற்றச் சிறு கோட்டைகளைப்பிடித்துத் தன்வசப்படுத்திக்கொண்டான். சிறிது காலத்துக்குள், திருச்சிராப்பள்ளிக்கோட்டையைத்தவிர மதுரைராஜ யத்திற் பெரும்பான்மை வெங்காஜிவசத்தில் வந்துவிட்டது. மறுபடி பஞ்சமும், கொள்ளைகளும் கொலைகளும் தேசமெங்கும் பரவின. ஜனங்கள் பலவிதத் துன்பங்களுக்குள்ளாயினர்.

இதல்காள்சொற்படி, வெங்காஜி தஞ்சையைச் செங்கமலனிடம் ஒப்புவிக்காமல், தன்னதிகாரமாகவே அரசாளத்தொடங்கினான். அவன் காலத்தில் தேசமெங்கும் செழிப்புற்றது. விவசாயம் விருத்தியடைந்தது. பாதைகளும், பாலங்களும், குளங்களும் மராமத்து செய்யப் பட்டன. ராமன் ஆண்டாலென்ன ராகுஸன் ஆண்டாலென்ன? என்ற மாமூலான மனவமைதியுடன் ஜனங்கள் திருப்தியடைந்தார்கள். இதல்காள் வெங்காஜியைச் சிவாஜிக்கும்பொருட்டுப் படையெடுத்துவருவதாய் வதந்தி பரவிற்று. சொக்கநாதன் ஸ்வாதீனமடைந்து தன் சேனைத் தலைவருடனேசேர்ந்துகொண்டு மறுபடி யுத்தசந்தத்தானான். மைசூர் அரசன், மதுரைமீதுபடையெடுக்கச் சேனைகளைத் திரட்டிக்கொண்டிருந்தான். 1676-ம் வருஷத்தில் தேசமெங்கும் இவ்வாறு குழப்பமாயிருந்தது.

நிமக, 1677-ம் வருஷத்தில் மஹராஷ்டிர மஹாவீரனான சிவாஜி என்பவன் தஞ்சைத்திற் படையெடுத்து அநேகம்கோட்டைகளைப்பிடித்துக்கொண்டு கடைசியாய்த் தஞ்சையைநோக்கிவந்தான். ஜிஞ்சிக்

கோட்டை அவன்வசப்பட்டுவிட்டது. தன் தம்பியும் தஞ்சைத் தலைவனு-
மான ஏகோஜியைத் தன்னைவந்துபார்க்கும்படி தூதர்கள்மூலமாய்
வேண்டிக்கொண்டான். சிவாஜி கொள்ளிடத்தின்வடகரையில் தங்கி-
யிருந்தான். வெங்காஜி சென்றதும் உடனே அவனைக் கைதிக் செய்துவிட-
அவன் இரவில் தப்பி ஆற்றுவெள்ளத்தில் நீந்தி யோடிவிட்டானாம்.
கொள்ளிடத்தின் தென்பாகங்களைச் சிவாஜி தன்வசப்படுத்திக்கொண்-
டான். சிவாஜி தஞ்சைமீது படையெடுத்துவருகையில் வடக்கே
மோகல்சேனை வருவதாயறிந்து அதை எதிர்க்கத் திரும்பிப்போகநேர்ந்-
தது. போகும்போதுதான் தம்பி சந்தோஜியிடம் தான் பிடித்ததேசத்தை
யும் சேனையையும் ஒப்புவித்து வடக்கேசென்றான்.

சிவாஜி திரும்பியதையறிந்து ஏகோஜி சந்தோஜியின் சேனையைத்
தாக்கிக் கொடிய போர்புரிந்தான். சந்தோஜி பின்னடையேநேர்ந்தது.
ஆயினும் மனோதைரியத்தையிழக்காமல், ஒருபுக்திசெய்தான். தன்
சேனையில் ஒரு அணியை ஓர் குழையில் ஒளித்திருக்கச்செய்து தான்
புறங்காட்டிஒடினான். தஞ்சைவீரர் யுத்தகோஷத்துடன் தாறுமாறாய்க்
கலைந்து சந்தோஜியைத் துரத்திக்கொண்டு குழையைக்கடந்துசென்றார்
கள். குழையில் ஒளித்திருந்தசேனை தஞ்சைச்சேனையின் பின்புறம்
தாக்கிற்று. சந்தோஜி திரும்பி முன்புறம் தாக்கினான். இவ்விதமாய்த்
தஞ்சைச்சேனை இரண்டுசேனைகளினடுவே அகப்பட்டுத் தோல்வி-
யடைய மிகுந்தவர்கள் சிதறியோடினார்கள். சந்தோஜி இவ்வாறு
வெற்றியடைந்தான்.

இந்தநிலைமையில், சொக்கநாதன் தஞ்சைமீது படையெடுத்து
வந்தான். ஆனால், தன் சேனையில் ஒற்றுமையில்லாததால் ஒன்றும்
செய்யமுடியாமல் அவமானத்துடன் திருச்சிராப்பள்ளிக்குத் திரும்பி
வந்துவிட்டான்.

சொக்கநாதன் சிற்றின்பத்தில்முழுகிவிட்டான். இளவரசனான
முத்துஅளகாத்திராஜாங்கத்தை நடத்திவந்தான். பழைய உத்யோகஸ்
தர்களைத் தள்ளிவிட்டுத் தனக்குவேண்டியவர்களைரியமிக்க ஆரம்பித்
தான். தளவாய் வெங்கடகிருஷ்ணப்பனிடம்மாத்திரம் அவன் அதிகா-
ரம் செல்லவில்லை. தளவாய் உத்யோகம் தனக்குவேண்டுமென்ற ஆசை
கொண்ட கோவிந்தப்பையன் அளகாத்திராஜாக்கு யுக்திசொல்லஆரம்பித்
தான். இந்தநிலைமையில் மைசூர்ச்சேனை 1677-ம் வருஷத்தில் மதுரை-
மீது படையெடுத்துவந்தது.

சொக்கநாதனுக்குப் பைத்தியம்பிடித்துவிட்டதென்று அபவாதம் சொல்லி அவனைச் சிறைப்படுத்திவிட்டு அவன்தம்பி முத்துலிங்கநாயக்கனை அரசனாக்கினார்கள். அவன் கொடிய அரசனானான். மறுபடி முத்துலிங்கனைத்தள்ளிச் சொக்கநாதனை அரசனாக்கினார்கள். முத்துலிங்கன் ஓடிப்போய் ரஸ்தம்கான் என்னும் மஹமதியவீரனுடன்சேர்ந்து இருவரும் திருச்சிராப்பள்ளியை வசப்படுத்திக்கொண்டார்கள். ரஸ்தம்கான் தன் நண்பனான முத்துலிங்கனைச் சிறைபண்ணிவிட்டுத் தானே ஸர்வாதிகாரியானான். இரண்டு வருஷகாலம் ரஸ்தம்கான் கொடுமைக்கு உட்பட்டு ஜனங்கள் தவித்தார்கள்.

1680-ம் வரு மைசூர்ச்சேனைத்தலைவன் குமாரையன் திருச்சிராப்பள்ளியை முற்றுகையிட்டான். ரஸ்தம்கான் உள்ளே அகப்பட்டுக் கொண்டான். சொக்கநாதன் முதலானவர்கள் அவனைத்தாக்கி அவனையும் அவன் ஆட்களையும் நாசஞ்செய்துவிட்டார்கள்.

1682-ம் வருஷத்தில் சொக்கநாதன்நிலைமை மிகக்கேவலமாய்விட்டது. மைசூர்ச்சேனை திருச்சிக்கோட்டையைச் சூழ்ந்துகொண்டிருந்தது. உதவிபுரியவந்த மறவர்கள் கொள்ளையடிக்கவும் துரோகம்செய்யவும் ஆரம்பித்துவிட்டார்கள். சாம்பாஜியின்தலைவனான அரசுமலை ஒரு புறம், ஏகோஜி ஒருபுறம் சமயம்பார்த்துநின்றார்கள். இந்தநிலைமையிற் குமாரையனுக்கும் ஜிஞ்சித்தலைவனான அரசுமலைக்கும் கோரமான யுத்தம்நேர்ந்தது. குமாரையன் சிறைப்பட்டான். மைசூர்ச்சேனை ஓடத்தலைப்பட்டது. கோட்டைகள் எல்லாம் அரசுமலை வசப்பட்டன.

இதுவரை அரசுமலை தன்நண்பன் என்றும், தன்ராஜ்யத்தைக்காத்துத் தன்வசம் ஒப்புவிக்கவந்தவனென்றும், சொக்கநாதன் நம்பியிருந்தான். பாவம்! சொக்கநாதன்குதி கேவலமாயிற்று. நாடுகளையிழந்தான். சேனைகள் கைவிட்டன. செல்வமெல்லாம் அழிந்துவிட்டன. நண்பர்யாருமில்லை. பலவிதத்திலும் கெட்டுப்போனான். சாம்பாஜி மறுபடி திருச்சிராப்பள்ளியை முற்றுகையிட்டான். இந்தநிலைமையிற் பலவிதத்திலும் மனம்நொந்தவனாய் 1682-ம் வருஷம் சொக்கநாதன் மரணமடைந்தான்.

ரங்ககிருஷ்ணமுத்துவீரப்பன்.

(1682—1688.)

கீழவன் ஸேதுபதி. இந்தநிலைமையில் இராமநாதபுரம் ஸமஸ்தானச் சரித்திரம் கொஞ்சம் அறியவேண்டிய தவசியமாகும். திருமலைநாயக்க னிடம் விசுவாஸமாயிருந்த சேதுபதி 36 வருஷகாலம் நாட்டையாண்டு இறந்துபோனான். அவனுக்குப்பிறகு அவன்தம்பிமகன் ராஜகூரியன் பட்டத்துக்குவந்தான். அவன் மதுரைத் தளவாய் வெங்கடகிருஷ்ணப்பன்விரோதத்துக் குள்ளானான். தளவாய் ராஜகூரியனைத் தந்திர மாய்ப்பிடித்துத் திருச்சிராப்பள்ளிக்கோட்டைச் சிறையிலடைத்து விட்டான். பட்டத்துக்குவந்த ஆறுமாதத்தில் ராஜகூரியன் சிறையி லேயே கொலைசெய்யப்பட்டான்.

ராஜகூரியனுக்குப்பிறகு அவனுடைய போகஸ்திரீ புத்ரனான ரகுநாதன் பட்டத்துக்குவந்தான். இவனுக்குக் கீழவன்சேதுபதி என்ற பட் டப்பெயருண்டு. 36 வருஷகாலம் அரசாண்டான். பட்டத்துக்குவந்த வுடன் தான் பட்டம்பெறவுதவியாயிருந்த இருவரைக் கொன்றுவிட் டான். தன் அதிகாரத்துக்குட்பட்ட ஒரு மறவன்மகள் காத்தாளி என் பவளை விவாஹம்செய்துகொண்டான்.

புதுக்கோட்டை ராஜ்யம். இந்தராஜ்யத்தின் முதல்தலைவன் சந் திரப்பன்சேர்வை. அவனுக்குப்பிறகு வந்தவன் பல்லவராயன்தொண்ட மான். இவன் தன் நாட்டை இராமநாதபுர அதிகாரத்தினின்றும் பிரித் துத் தஞ்சாவூருடன்தேர்ச்சு எத்தனித்ததாக அறிந்து, கீழவன் அவனைத் தொலைத்துவிட்டுத் தன்மைத்துனனான ரகுநாதனைத் தொண்டமான் ஆக்கினான்.

சொக்கநாதன் திருச்சிக்கோட்டையில் ரஸ்தம்கான்கொடுமைக் குப்பட்டுத் தவிக்கையில், கீழவன் அவனை மீட்டிப் பரராஜகேஸரி என்ற பட்டமும் பெற்றான். இதற்குப் பரதிபகாரமாக, குமாரசிள்ளி என்ப வனை இராமநாதபுரம் தளவாயாகச் சொக்கநாதன் அனுப்பினான்.

கி. பி. 1682-ம் ஆண்டில், சொக்கநாதன் இறந்ததும் அவன்மகன் ரங்ககிருஷ்ணமுத்துவீரப்பன் என்ற 15 வயதுச்சிறுவன் பட்டத்துக்கு வந்தான். 4, 5 வருஷகாலத்தில் ராஜ்யம் கொஞ்சங்கொஞ்சமாய் நன னிலைமைக்குவந்தது.

முத்துவீரப்பன் மிக்கசாமர்த்தியமும் சுறுசுறுப்புமுள்ளவன். எல்லாவிஷயங்களையும் தானேகவனிப்பான். ஒவ்வொரு ஸ்தலத்தை யும்பார்ப்பதற்கு உதவியில்லாமல், தானே தனியாய்ச்செல்வான். இவன் காலத்திற் பிறநாட்டரசர்கள் நண்பர்களாகவே யிருந்துவந்தார்கள்.

மோகல்சக்கரவர்த்தியின்செருப்பு. மோகல்சக்கரவர்த்தி தன் செருப் பை யானையின் அம்பாரிமீதேற்றிச் சேனைகளுடன் சிற்றரசர்நாடுக ளுக்கு அனுப்புவதுண்டு. தன்நகர்வந்ததும், சிற்றரசன் அதை எதிர் கொண்டழைத்துவந்து, அரண்மனையில், தன்சிக்காஸனத்திற் செருப் பையமர்த்தி உபசாரங்கள்செய்து காணிக்கையுடனும் கப்பத்துட னும் அனுப்பவேண்டுமாம். அதேமாதிரி முத்துவீரப்பன்காலத்தி லும் திருச்சிராப்பள்ளிக்குச் செருப்பு ராணுவக்கோலத்துடன் வந்து சேர்ந்தது. முத்துவீரப்பன் எதிர்கொண்டழையாமல், தன் துதரை யனுப்பித் தான் அசௌக்கியமாயிருப்பதால், செருப்பைமாத்திரம் உள்ளே அனுப்பும்படிக்கு வேண்டிக்கொண்டான். சேனைகளை வெளியேறிதுத்திவிட்டுச் சில முக்யஸ்தர்கள் செருப்பைமுன்னிட்டுக் கொண்டு அரண்மனைவந்துசேர்ந்தார்கள். முத்துவீரப்பன் எதிர் கொண்டுவராமல், சிக்காசனத்திலமர்ந்தவாறே கம்பீரமாயிருந்தான். வந்தவர்கள் கோபாவேசத்துடன் அருகில்வந்து செருப்பைச் சிக்காச னத்தின்மீது எறிந்தார்கள். முத்துவீரப்பன் சிரித்துவிட்டுச் செருப் பைக் காலில்மாட்டிக்கொண்டு, 'அடேபயல்களா! இன்னொருகாலுக்குச் செருப்பெங்கே?' என்று அலக்ஷியமாய்க்கேட்டான். முக்யஸ்தர்கள் கோபத்துடன் நிர்த்தித்தார்கள். முத்துவீரப்பன்ஆட்கள் அவர்களை உதைத்து அவமானப்படுத்தித் துரத்திவிட்டார்கள். கோட்டைக்கு வெளியேயிருந்த சைநியமும் நாசம்செய்யப்பட்டது.

1686-ம் ஆண்டில் தளவாய் வெங்கடகிருஷ்ணப்பன் அரசனுக்கு விரோதமாய்க் கலகஞ்செய்யத்தொடங்கினான். கிழவன்சேதுபதி அவ னுடன்சேர்ந்துகொண்டான். ஆனால் இராமநாதபுரம் தளவாய் குமார பிள்ளை மதுரையரசன்மேலுள்ளவிசுவாஸத்தால், அவ்விருவரையும் பிடித்து அரசனிடம் அனுப்ப முயற்சிசெய்தான். இந்தஸமாசாரம் தெரிந்த கிழவன் குமாரபிள்ளையைப்பிடித்துக் கழுவேற்றி அவன்குடும் பத்தையும் பல்வாறு ஹிம்ஹித்தான். பிறகு கிழவன்சேதுபதியும், தள வாய் வெங்கடகிருஷ்ணப்பனும் தஞ்சையினின்றும் துரத்தப்பட்ட

செங்கமலநாயக்கனுடன்சேர்ந்து மூவரும் மதுரைமீது படையெடுத்து வந்தார்கள். சிலசண்டைகளானபிறகு சமாதானமாய்முடிந்தது.

முத்துவீரப்பன்மரணம். 1688-ம் ஆண்டில் முத்துவீரப்பன் அம்மைநோயால் இறந்துபோனான். அப்பொழுது அவனுடைய ஒரே பட்டமணிஷியான முத்தம்மாள் கர்ப்பவதியாயிருந்தாள். உடன்கட்டையேறமுயன்றாள். ஆனால் ப்ரசவமானதும் செய்துகொள்ளலாம் என்று மற்றவர்கள் தடுத்துவிட்டார்கள். ப்ரசவமாய்ப் பிள்ளைபிறந்தது. முத்தம்மாள் 4-ம்நாள் பன்னிரைக்குடித்து ஜன்னிபிறந்து உயிர் துறந்தாள்.

(தொடரும்.)

ஆர். எஸ். நாராயணஸ்வாமி ஐயர், B. A., B. L.

உ

சிலவகுப்பார்களின்பட்டப்பெயர்களைப்பற்றிய குறிப்புகள்.

இத்தமிழ்நாட்டார்களுள்; பலஜாதியார்களும், வகுப்பார்களும், உள்வகுப்பார்களும் இருக்கிறார்கள். ஒவ்வொருவகுப்பாரும் அவர்களுக்கேயுரிய ஒருபட்டப்பெயரை அவரவர்பெயருடன்சேர்த்துக்கொள்கிறார்கள். இப்பட்டப்பெயரைப்பற்றிச் சற்றுஆராயுங்கால் இந்நாட்டுப்பண்டைநாகரிகசம்பந்தமான பலவிஷயங்கள் வெளியாகின்றன. முற்காலத்தில் மிகக்கீர்த்தியுடன் அரசாண்ட பலஅரசர்களின் குலப்பெயர்களைப் பட்டப்பெயர்களாகப்பூண்டவகுப்பார்கள் சிலர் இன்றும் இருக்கின்றனர். அப்பெயர்களைக்கேட்கும்பொழுதே அதேபெயர்களைப் பூண்ட முற்காலத்து அரசர்களின்செய்திகள் நினைவுக்குவருகின்றன.

பல்லவராயன். இத்தென்னிந்தியாவில் முற்காலத்தில் அரசுபுரிந்த பலவமிசங்களுள், பல்லவவமிசம் ஒன்று. பல்லவஅரசர்கள் காஞ்சிபுரம், மாமல்லபுரம் முதலியநகரங்களைத் தங்கள்இராஜதானிகளாகக்கொண்டு, தென்தேசத்திற் பெரும்பாகத்தை ஆண்டார்கள். சோணாடு, கொங்கு நாடு முதலான பழைய தமிழ்இராஜ்யங்களைக்கைப்பற்றித் தென்தேசத்துச் சார்வபௌமசக்கரவர்த்திகளாய் உத்தேசம் 4-ம்நூற்றாண்டுமுதல் 10-ம்நூற்றாண்டுவரை இவ்வரசர்கள் அரசாண்டார்கள். இக்காலத்திற்

சிலவகுப்பார்களின்பட்டப்பெயர்களைப்பற்றிய குறிப்புகள் ௩௨௩

பல்லவராயர் என்ற பட்டப்பெயர்ப்பூண்டஜாதியார் முற்காலத்துப் பல்லவசக்ரவர்த்திகளுக்கு எவ்விதத்திலாவது சம்பந்தமுள்ளவர்களா என்பது தெரியவில்லை. இச்சாதியார் கல்வியிலும் செல்வத்திலும் தாழ்ந்தநிலைமையில் இருக்கிறார்கள். பண்டைக்காலத்துப் பல்லவ அரசர்களின்ரூபகம்கூட இவர்களிடம் இருப்பதாய்த் தெரியவில்லை. இவர்கள் ஒருக்கால் அவ்வரசர்கள்மரபினராகவேயிருந்து பிற்காலத்திற் சீர்குன்றித் தமது முன்மேன்மையின்நினைவையும் இழந்தவர்களாக இருந்தாலும் இருக்கலாம். அரசர்கள் அல்லது சிற்றரசர்களிடம் ஊழியம்புரியும்வேலைக்காரர்கள் அந்தஅரசர்கள் அல்லது சிற்றரசர்கள் பெயரைத் தங்கள்பெயருடன்சேர்த்துக்கொள்ளும்வழக்கம் முற்காலத்திற் பரவியிருந்ததாய்த் தெரியவருகிறது. இவ்வழக்கத்தைக்கைப்பற்றிய பல்லவவரசர்களின் ஊழியக்காரர்களின்மரபினர்களே இக்காலத்துப் பல்லவராயர்களாக இருந்தாலும் இருக்கலாம்.

சாளுவர். இப்பெயர் சாளுக்கியர் என்றபதத்திலிருந்துவந்தது என்று எண்ணப்படுகிறது. சாளுக்கியர் என்பவர்கள், முற்காலத்தில் அரசுபுரிந்த ஒரு பிரபல ராஜவமிசத்தினர். இவர்களுள் மேலைச்சாளுக்கியர் கீழைச்சாளுக்கியர் என்று இரண்டுபிரிவுகள் இருந்தன. கீழைச் சாளுக்கியர் சோழநாட்டின் வடக்கிலுள்ள வெங்கிநாட்டை ஆண்டனர். மேலைச்சாளுக்கியர் அவ்வெங்கிநாட்டிற்குமேற்கே மேல்கடல்வரையுள்ள பெரியநாட்டை வெகுசீர்த்தியுடன் நீண்டகாலம் அரசாண்டார்கள். இவர்கள் ஆளுகைக்குட்பட்டநாட்டிற்குக் குந்தளராஜ்யம் என்றும் ஒருபெயர் ருண்டு. இவர்கள் பன்றிக்கொடியுடையவர்கள். இவர்கள் நாட்டில் வழங்கிய நாணயங்களில் வராகம் (பன்றி) முத்திரிக்கப்பட்டிருந்ததால் அக்காலத்தில் அத்தேசத்து முக்கியநாணயத்திற்கு “வராகம்” என்று பெயர் ஏற்பட்டது. இன்றும் இப்பெயர் நம்நாட்டிலும் வழங்குகின்றது. மேலும் இச் சாளுக்கியஅரசர்கள் ஆதரவிலிருந்து அந்நாட்டிற்குப் பயன்படுமாறு விஜயநகரவரமுனிவர் என்றபெரியவர், “மீதாஹம்” என்ற வியவகாரசாஸ்திரம் எழுதினார். இந்தச் சிறந்தகிரந்தம் நமதுதேசம்முழுவதும் பரவி இக்காலத்திலும் இந்தியர்கள்கொண்டாடும் வியவகாரகிரந்தங்களுள், தலைமைபூண்டதாக இருக்கிறது. சோழராஜ்யம் பிரபலமடைந்து மற்றஅரசர்கள் சோழர்களுக்குள் அடங்கினகாலத்திலும் இச்சாளுக்கியர் சோழர்களுடன் ஓயாப்

போர்புரிந்துவந்தனர். சோழஅரசர்கள்பெண்களைச் சாளுக்கியர்மணந்தும் சாளுக்கியஅரசர்கள்பெண்களைச் சோழஅரசர்கள்மணந்தும் இருக்கின்றனர். சோழர்களுள் வெகுதீர்த்திபெற்றுப் பல தமிழ்தூல்களிற்பலவாறு புகழ்ப்பட்டிருக்கிற குலோத்துங்கசோழன், தந்தைவழியிற் சாளுக்கியனும், தாய்வழியிற் சோழனும் ஆவன். பில்ஹணர் என்ற வடமொழிக்கவியும், சாளுக்கியஅரசரின் ஆதரவின்கீழ் முதற்புலவராகஇருந்து வித்யாபதி என்று பட்டம்பெற்றார். இவர், இயற்றிய “விக்கிரமசரிதம்” என்னும்தூலின் கதாநாயகனும் சாளுக்கிய விக்கிரமதித்தனே. இவ்வாறு பலவிதத்திலும் மேன்மைபெற்று இக்காலத்தும் தங்கள்ஆட்சியின் அறிகுறிகள் பரவிநிற்கும்படி பலதூற்றாண்டுகள் அரசாண்ட சாளுக்கியஅரசர்களுக்கும், இக்காலத்திற் சாளுவர் என்று பட்டப்பெயர்பூண்டு இருக்குமிடமும் தெரியாது ஒடுங்கியிருக்கும் சாதியாருக்கும் எவ்விதத்திலாவது சம்பந்தம் உண்டா என்பது புலப்படவில்லை. இவர்களும் அவ்வரசர்கள்வமிசத்தினரோ அல்லது அவ்வரசர்களின் ஊழியர்களின்மரபினரோ.

காலிங்கராயர். இப்பட்டப்பெயர்பூண்டவர்களும், கல்வியிலும் செல்வத்திலும் தாழ்மையுற்றவரே. இப்பெயரும் “கலியரான்” என்று வழங்குகிறது. கலிங்கம் என்பது, இப்போது சென்னைராஜதானியின் வடபாகமாகும், ஓரிஸ்ஸாவின் தென்பாகமாகும் உள்ள நாடு. சோழராஜ்யம் பிரபலமடைந்தகாலத்திற் கலிங்கஅரசர்கள் சோழர்களுக்குட்பட்ட சிற்றரசரானார்கள். குலோத்துங்கசோழராஜன்காலத்தில் அக்காலத்துக் கலிங்கஅரசன் சிலவருடங்களாய்க் கப்பம்கட்டாமல்மறுக்கச் சோழன் தனது தண்டநாயகனான கருணாகரத்தொண்டைமாரினை அனுப்பிக் கலிங்கத்தை வென்றான். இச்செய்தியைக்குறித்தே சயங்கொண்டார் கலிங்கத்துப்பரணி பாடியிருக்கிறார். தமிழர்களுக்குக் “கலியரான்”என்னும் இப்பட்டப்பெயர், கலிங்கஅரசன் இறுமாந்து திறைமறுத்ததையும், குலோத்துங்கசோழன் அவனைவென்று “கலிங்கத்துப்பரணிகொண்டதையும் நினைப்பூட்டுகிறது.

(தொடரும்.)

G. A. சுந்தரம் ஐயர் B. A., B. L.

1916-ஸ்ரீ ஜூலைமீ 8உ காலை 10-மணிக்கு தடந்த
மதுரைத் தமிழ்ச்சங்கத்தின் காரியநிர்வாஹ ஸபையில்
முடிவுசெய்யப்பட்ட தீர்மானங்களின் விவரம்.

—:0:—

1. மாட்சிமைதங்கிய இராமநாதபுரம் ராஜா ஹிஸ் ஹைனஸ் பா.
இராஜராஜேஷ்வேரேசேதுபதியாகிய முத்திராமலிங்கசேதுபதியவர்கள்
—அக்கிராசனுதிபதி.
2. மகா-ரா-ரா-ஸ்ரீ காண்பகதூர் H. அப்துல்சபான் சாஹிப் அவர்கள்.
3. „ R. இராகவையங்காரவர்கள்.
4. „ V. S. இராமஸ்வாமி சாஸ்திரியவர்கள் B. A., B. L.
5. „ T. N. சுந்தரராஜையங்காரவர்கள் B. A., B. L.
6. „ T. C. ஸ்ரீநிவாஸையங்காரவர்கள் B. A., B. L.

இவர்கள் வந்திருந்தார்கள்.

தீர்மானங்கள்:—

I. 1916-ஸ்ரீ மே, ஜூன்மீங்களின் வாவுசெலவு கணக்குகள் அங்கீ
கரிக்கப்பட்டன.

II. சென்ற நிர்வாகசபை மீட்டிங்குக்குப்பிறகு சங்கம் மூலதனத்துக்
காகவும் கட்டிடத்துக்காகவும்பொருளுதவிசெய்த காரைக்குடி மகா-ரா-ரா-ஸ்ரீ
ஆவீ. பள. மு. சிதம்பரம்செட்டியாரவர்களைச் சங்கத்தின் சாகுவத அங்கத்தி
னாகச் சேர்த்துக்கொள்ளத் தீர்மானிக்கலாயிற்று.

III. 1916—17-ம்ஸ்ரீத்திய வாவுசெலவுக்கு உத்தேசமதிப்புத்திட்டம்
(Budget) அடுத்த மீட்டிங்குக்குக்கொண்டுவரத் தீர்மானிக்கலாயிற்று.

IV. உதவிப் பத்திராதிபர் இராமாநுஜையங்கார் 10½ நாள் காஷுவல்
லீவ் எடுத்துக்கொண்டிருப்பதை அங்கீகரிக்கப்பட்டது.

(Signed) B. Raja Rajeswaran,

President,

8—7—1916.

Madura Tamil Sangam.

(True copy.)

கடவுள்துணை.

* ஆகாப்பத்து.

பெற்றோரைப் பேணு திருத்தல் பிறங்கொளிகேர்
கற்றோரைக் கண்டுவணங் காதிருத்த—லுற்றோர்கள்
சொன்ன மொழிதவிர்தல் சூதாட விர்நான்கு
முன்னற்கு மாகா வுணர். (1)

ஆசா னடியினைபோற் றுதிருத்த லன்புகள்
காசாசை கொண்டு கலங்கிநிறல்—கூசாது
முன்னோர்முற் பேசன் முனித விவைநான்கு
முன்னற்கு மாகா வுணர். (2)

இயற்கையே யன்றி யிறைவனிலை யென்னு
மயற்கைகா ளாதன் மறத்தல்—செயற்கைவிட்டுப்
பொன்னே பிரிதல் புலாலுண்ண விர்நான்கு
முன்னற்கு மாகா வுணர். (3)

கடவுளையெண் ணுதிருத்தல் கன்மனத்த னாத
விடமிதுவென் றெண்ணி யிடரைத்—திடங்கொண்டு
பின்னின்றும் காக்கல் பிறழ்ந்துரைத்த விர்நான்கு
முன்னற்கு மாகா வுணர். (4)

நண்ணுநண் டென்றுரைத்த னாரணற்போற் றுதிருத்தன்
மண்ணோர் மகிழ்நட வாரிசுத்த—லெண்ணுகி
தென்னு மெனவிகழ்த லென்மனமே விர்நான்கு
முன்னற்கு மாகா வுணர். (5)

வாயிறு வளர்ப்பானன் மான மிழத்தல்
செயிர்கொண் மனத்தாற் றிரித—லுயிர்காக்கு
மன்னுணை தண்டன் மதுவுண்ண விர்நான்கு
முன்னற்கு மாகா வுணர். (6)

சோகத்த னாத றுடியிடையார் தோண்மேவு
மோகத்த னாதன் முனேபுகழ்ந்து—போகவிட்டுப்
பின்னின் நிகழ்தல் பிதற்ற விவைநான்கு
முன்னற்கு மாகா வுணர். (7)

ஆழ்வாயிங் கொள்ள லமையா திருந்துயங்கல்
பாழ்மனத்த னாகிப் படிக்காது—வாழ்நாளேக்
கொன்னே கழித்தல் கொலைசெய்த விர்நான்கு
முன்னற்கு மாகா வுணர். (8)

* இதுனை, ஆக்கியோர் அதுமதியின்றி எவரும் பிரசுரித்தல்கூடாது.

அன்பிறந்த நெஞ்சத்த னுத லணுவெனுமீத்
திற்பமுற தேங்கி யிரந்துண்ணன்—முன்பிறந்த
நன்னு டிகழ்த னடுநீங்க விரநான்கு
முன்னற்கு மாகா வுணர்.

(9)

விண னுடனிருத்தல் வீடுவேண் டாதிருத்தன்
மாணின் மனத்தான் மடிந்திருத்தல்—பேணியே
தன்னயத்த னுயிருத்த றக்கோ யிவைநான்கு
முன்னற்கு மாகா வுணர்.

(10)

சுபம்.

உன, சா. வேங்கடராமன்,

தண்டமிழ்த்தோண்டன்,

குடும்பகோணம்.

ஸ்ரீ:

புத்தகமதிப்புரை.

1. இராமசரிதமானசம் என்னும் துளசீராமாயணம்:— (தமிழ் வசனம்) இது, விரந்திபாஷையிலிருந்து ஸ்ரீ-உ. வே. நடாதூர் ஸ்ரீநி வாஸாசாரியர் B. A., L. T. அவர்களால் மொழிபெயர்க்கப்பட்டு, இரண்டுமாதத்துக்கொருமுறை ராயல் 160 பக்கங்கொண்டதொரு சஞ்சிகையாக வெளியிடப்பெற்றுவருகிறது. இதன் முதலாவதுசஞ் சிகை வரப்பெற்றுப் பார்வையிடப்பட்டது. மொழிபெயர்ப்பமைதியும் பதிப்பமைதியும் மிகவுந்திருந்திராமாகவே காணப்படுகின்றன. இதன் முதலாவதிலிருந்தமுதலையத் தமிழர்கள் நன்கறிவதற்கு இது சாதனமா யிருப்பதுமன்றிப் படிப்பவர்க்குப் புலமைத்திறமையைப் புகட்டவல்ல தாயுந் தெய்வபக்தியைத் திறப்படுத்துவதாயுமிருக்கிறது. இதில் சொல் லப்படும்விஷயங்களுக்கு வேதம், உபநிஷத், இதிகாசம், புராணம்முத லிய கிரந்தங்களிலிருந்தும், ஆங்கிலத்தில் ஷேக்ஸ்பியர்நாடகமுதலிய வற்றிலிருந்தும் ஆங்காங்கு மேற்கோள்கள் காட்டப்பட்டுவருகின்றன. வடமொழியல்லாத பிறபாஷைகளிலிருந்து தமிழில், சிறந்த மொழி பெயர்ப்புநூல்களையீட்டுதற்குஇதுமுதலில் வழிகாட்டியாயிருப்பதால், தமிழ்பிமானிகளெல்லோராலும் இது ஆதரிக்கத்தக்கதே. இதன் ஒவ் வொரு சஞ்சிகைக்கும் விலைரூபா ஒன்றேகால். கிளேஸ்காகிதத்தில் அச் சிடப்பட்ட சஞ்சிகைஒன்றுக்கு விலைரூபா ஒன்றரை. 8 சஞ்சிகையில் முடியக்கூடும். வேண்டுவோர், பண்டிட், டி. ஆர். கிருஷ்ணசாரியர், மத்வ விலாச புகடிப்போ, திருவல்லிக்கேணி, மதராஸ் என்றவிலாசத்துக் கெழுதிப் பெறலாம்.

2. ஐரோப்பியயுத்தம்:—இது, சென்னை ஜனாபிமானிப்பத்திரிகையின் அதிபராகிய ஸ்ரீ-ஜி. ஏ. வைத்யராமன் பி. ஏ. அவர்களால் தமிழில் எழுதப்பட்டது. இதில், இப்பொழுது நடந்துகொண்டிருக்கிற ஐரோப்பியயுத்தம் உண்டானதற்குக்காரணமும், யுத்தத்தில் சம்பந்தப்பட்ட தேசங்களினுடைய வளிமையின் அளவும், தூதனயுத்தமுறைகளும், இந்தயுத்தத்தில் சாஸ்திரஞானம் இவ்வளவு உபயோகப்படுகிறதென்பதும் இன்னும்பிறவும் நன்குவிளக்கப்பட்டுள்ளன. இன்னும், இதில் யுத்தத்திற்சேர்ந்துள்ள அரசர்முதலிய முக்கியஸ்தர்களைப்பற்றிய குறிப்புக்களும், அவர்படங்களுக்கும், கப்பற்படை, ஆகாயவிமானங்கள், கோட்டைகள், பிரங்கிகள், கிடங்குகள் முதலியவற்றின் விவரமும், தேசப்படங்களும், விஷயசூசிகையும் சேர்க்கப்பட்டிருக்கின்றன. இப்புத்தகம் நாற்பது அத்தியாயமுடையது. கிரௌன் பதினாறு பக்கவடிவில் 400 பக்கங்களுடையதாய் நல்லகடிதத்தில் அழகாக அச்சிடப்பட்டிருக்கிறது. ஆண்பெண் இருபாலாரும் படிக்கும்படி தெளிவான நடையில் எழுதப்பட்டுள்ளது. இதன் விலை ரூபா ஒன்றரை. ஜனாபிமானியின் சந்தாதார்களுக்குமட்டும் ஒரு ரூபா விலைக்குக் கொடுக்கப்படுமென்று தெரிகிறது. வேண்டுவோர் மெஸர்ஸ். ஜி. ஏ. வைத்யராமன் அன்டம் பெனி, 3. 4. கொண்டிசெட்டி தெரு, ஜார்ஜ் டவுன், மதராஸ் என்ற விலாசத்துக் கெழுதிப் பெறலாம்.

3. ஜனோபகாரி:—இது, கல்வி, வியவசாயம், வியாபாரம், கைத் தொழில் முதலிய பல விஷயங்களைக்கொண்டு, மாதம் ஒருமுறை வெளிவரும் தமிழ்ப்பத்திரிகை. இதன் முதற் றெருகுதியின்பத்தாம்பகுதி நமது பார்வைக்குவந்தது. இதில் ஜெர்மானியரின் வியாபாரமுறைகள், தயாக ராஜஸ்வாமிகள், கைத் தொழில்கமிஷன், ஓளவை, மாணவர்களும் ஜனசமூக உழைப்பும், இந்தியாவைப்பற்றிய சில கணக்கு விவரங்கள் என்ற தலைப்பையரிட்ட வியாசங்களும் பிறவும் சேர்க்கப்பட்டுள்ளன. வியாசங்களின் நடை எல்லோருமறியும்படியமைந்துள்ளது. உள்நாடுகளுக்கு இதன் வருடச்சந்தா ரூ. 3. தனிப்பிரதி அனு 5. மாதிரிக்காப்பி அனு 1. வெளிநாடுகளுக்கு வருடச்சந்தா ரூ. 4—8—0. தனிப்பிரதி அனு 6. மாதிரிக்காப்பி அனு 2. வேண்டுவோர், மாணேஜர், ஜனோபகாரி ஆபீஸ், வேலூர் என்ற விலாசத்துக் கெழுதிப் பெறலாம்.

4. தியானக்கிரமலிஷயம் :— இது, பென்ஷன் தாசில்தார் ஸ்ரீ K. S. இராமசந்திரையரவர்களால் ஆங்கிலத்திலிருந்து மொழிபெயர்க்கப்பட்டது. இதில், மனம் பரிசுத்தமடைதற்குத்தியானிக்கவேண்டிய விஷயங்கள், தினஸரி அப்பியாசம், வார அப்பியாசம், மாச அப்பியாசம் என மூன்றுவகையாகப்பகுத்து விளக்கப்பட்டிருக்கின்றன. இது முன்பு பூர்ணசந்திரோதயம் என்னும் பத்திரிகையில் பிரசுரிக்கப்பட்டு இப்பொழுது புத்தகரூபமாக வெளியிடப்பட்டிருக்கிறது. இதன் விலை அனு 4. வேண்டுவோர் மதுரைப் பிரம்மஞ்ஞானமந்திரத்தில் விலைக்குப் பெறலாம்.

பத்திராதிபர்.